


بِسْمِ اللّٰهِ الرَّحْمٰنِ الرَّحِیْمِ

وَفَوْقَ كُلِّ ذِي عِلْمٍ عَلِيمٌ (یوسف: ۷۶)
اور ہر علم والے سے اوپر ایک علم والا ہے



مسجدِ حرامِ مکہ

۱۹۹۳ء
امام احمد رضا

ڈاکٹر عبدالنعیم عزیزی (علیگ)

ادارہ مستوریہ
۵۶/۲-۵ ای، ناظم آباد کراچی
اسلامی جمہوریہ پاکستان ۱۳۲۷ھ / ۲۰۰۶ء

مسعودِ ملت

اور

امام احمد رضا

(۱۹۹۳ء)

ڈاکٹر عبدالنعیم عزیز (علیگ)



ادارہ مسعودیہ، کراچی

۶/۲، ۵-ای، ناظم آباد، کراچی، اسلامی جمہوریہ پاکستان

(۱۳۲۷ھ / ۲۰۰۶ء)

.....	نام کتاب
.....	تحریر
.....	پیش لفظ
.....	اشاعت
.....	طباعت
.....	طابع
.....	مطبع
.....	تعداد
.....	ناشر
.....	ہدیہ



ملنے کے پتے

- ۱..... ادارہ مسعودیہ، ۲/۶، ۵-ای، ناظم آباد، کراچی۔ فون: ۶۶۱۴۷۴۷
- ۲..... ضیاء الاسلام پبلی کیشنز، محمد بن قاسم روڈ آف ایم۔ اے۔ جناح روڈ، کراچی فون ۲۲۱۳۹۷۳
- ۳..... ضیاء القرآن پبلی کیشنز، اردو بازار، کراچی۔ فون ۲۶۳۰۳۱۱
- ۴..... فریڈ بک اسٹال، ۳۸۔ اردو بازار، لاہور فون ۷۳۱۲۱۷۳۔ ۷۲۲۳۸۹۹
- ۵..... الرضا اسلامک اکیڈمی، ۱۰۴۔ محلہ جسولی، بریلی شریف (یو۔ پی، بھارت)



پیش لفظ



ڈاکٹر اقبال احمد اختر القادری

ہیں گلستان ادب کی اک بہار بے خزاں
فکر و فن کی شان و شوکت حضرت مسعود ہیں
(مہجور)

ڈاکٹر عبدالنعیم عزیز زید مجدہ کی شخصیت پاک و ہند کے مذہبی و علمی اور ادبی
حلقوں میں جانی پہچانی ہے..... آپ رضا اکیڈمی (اشاک پورٹ، برطانیہ) کے لیے
ناقابل فراموش خدمات انجام دے رہے ہیں..... یہ اکیڈمی حاجی محمد الیاس قادری
کشمیری کی مساعی جمیلہ سے یورپ میں گراں قدر خدمات انجام دے رہی ہے.....
عزیزی صاحب کو حضرت امام احمد رضا محدث بریلوی رحمۃ اللہ علیہ کے
شہزادے مفتی اعظم ہند علامہ محمد مصطفیٰ رضا خاں علیہ الرحمۃ سے نسبت ارادت کے علاوہ

ان کی صحبت و خدمت کا شرف حاصل رہا، جس کے سبب خانوادہ رضا کو نہایت قریب سے دیکھنے کا موقع ملا اور یہی قرب علمی و ادبی ذوق کے پروان چڑھنے کا وسیلہ بنا..... آپ کو نہ صرف امام احمد رضا بلکہ ان سے نسبت رکھنے والی ہر شے اور شخصیت سے والہانہ لگاؤ ہے، پیش نظر مقالہ بھی اسی لگاؤ کا ثمر ہے..... چنانچہ موصوف خود لکھتے ہیں:

”امام احمد رضا پوری دنیائے سنیت کے محسن ہیں، ملت اسلامیہ کے محسن ہیں تو اس عظیم محسن امام احمد رضا کے کارناموں کو مشرق و مغرب میں عام کرنے، مدرسہ و خانقاہ سے لے کر دانش کدوں اور یونیورسٹیوں میں متعارف کرانے والے، غیروں سے اس کی عظمت تسلیم کرانے والے، مسعود ملت کو بھی ہمیں اپنا محسن تسلیم کرنا ہوگا..... ان کی عظمتوں کو سلام کرنا ہوگا..... ان کے کارناموں کا اعتراف کرنا ہوگا..... رضائے امام احمد رضا، بے شک رضائے مصطفیٰ ہے اور رضائے مصطفیٰ ہی رضائے خدا ہے لہذا رضائے رضا سے لے کر رضائے خدا تک کی خاطر..... رضائے مسعود کو بھی حاصل کرنا ہوگا“ (قلمی مسودہ، ص ۲)

فاضل مرتب ۱۹۹۳ء میں پاکستان آئے تو حضرت مسعود ملت کے کتب خانہ میں ایک دن بغرض مطالعہ قیام کیا، اسی دوران حضرت مسعود ملت پروفیسر ڈاکٹر محمد مسعود احمد مدظلہ العالی کو خراج تحسین پیش کرتے ہوئے زیر نظر مقالہ مرتب کیا، جس میں ۱۹۷۰ء سے ۱۹۹۳ء تک کے اس کام کا سرسری جائزہ پیش کیا ہے جو حضرت مسعود ملت نے اعلیٰ حضرت امام احمد رضا محدث بریلوی علیہ الرحمۃ کے حوالے سے کیا، جبکہ شروع میں امام احمد رضا اور حضرت مسعود ملت کا مختصر آتعارف بھی شامل ہے..... یہ مقالہ آئینہ رضویات (مرتبہ، محمد عبدالستار طاہر، ناشر ادارہ تحقیقات امام احمد رضا، کراچی ۱۴۱۳ھ/۱۹۹۳ء) جلد دوم میں شائع ہوا تھا اب اسے الگ کتابی صورت میں شائع کیا جا رہا ہے..... فاضل موصوف اس سے قبل ایک اور مقالہ ”مسعود ملت کی نثر نگاری“

تحریر کر چکے ہیں جو ادارہ مسعودیہ نے کراچی سے شائع کیا.....
جامعہ رضویہ منظر اسلام بریلی شریف (بھارت) کے استاد علامہ ڈاکٹر اعجاز انجم
لطفی زید مجدہ نے ۱۹۹۷ء میں بہار یونیورسٹی (بہار، بھارت) سے حضرت مسعود ملت
کی علمی خدمات کے اعتراف میں درج ذیل عنوان سے پی۔ ایچ۔ ڈی کا مقالہ
لکھا: ”پروفیسر ڈاکٹر محمد مسعود احمد، حیات، علمی اور ادبی خدمات“ اس مقالے میں
حضرت مسعود ملت کے تمام علمی کام کا احاطہ کرنے کی کوشش کی گئی ہے لہذا جو اہل ذوق
۱۹۷۰ء سے قبل یا ۱۹۹۳ء کے بعد کی علمی خدمات اور نگارشات سے آگاہی چاہیں تو اس
کا مطالعہ فرمائیں..... (یہ مقالہ کراچی سے ضیاء الاسلام پبلی کیشنز نے ۲۰۰۲ء میں
شائع کیا جو کہ بڑے سائز کے ۹۳۸ صفحات پر ہے) آپ نے مقالہ ڈاکٹریٹ میں
بھی ڈاکٹر اعجاز انجم لطفی صاحب سے بھرپور تعاون کیا اور ان کی رہنمائی کی..... صوفی
عبدالستار طاہر مسعودی نے حضرت مسعود ملت کے امام احمد رضا پر کیے گئے کام کا جائزہ
بعنوان ”امام احمد رضا مطلع تاریخ پر“ (۱۹۶۹ء تا ۲۰۰۲ء) مرتب کیا جسے ۲۰۰۴ء میں
ادارہ تحقیقات امام احمد رضا کراچی نے ”آئینہ رضویات“ جلد چہارم کے نام سے
شائع کیا اسی طرح امام احمد رضا پر کام کے سلسلے میں جن حضرات کی رہنمائی کی ان کے
نام لکھے گئے خطوط کی ایک ضخیم جلد ”مکتوبات مسعودی“ کے نام سے شائع ہو چکی جبکہ
اس ضمن میں جن حضرات کے خطوط موصول ہوئے ان خطوط کا مجموعہ بھی عنقریب شائع
ہونے والا ہے.....

ڈاکٹر عبدالنعیم عزیزی کو تحریر و استدلال کا طریقہ آتا ہے، ان کی متعدد تصانیف
پاک و ہند سے شائع ہو چکی ہیں، آپ نے امام احمد رضا کی نعتیہ شاعری کے حوالے سے
۱۹۹۴ء میں روہیل بھنڈ یونیورسٹی (بریلی شریف، بھارت) سے درج ذیل عنوان پر
پی۔ ایچ۔ ڈی کیا ہے: ”اردو نعت گوئی اور فاضل بریلوی“
افکار امام احمد رضا کے ابلاغ کی غرض سے بریلی شریف میں ”الرضا اسلامک

اکیڈمی“ قائم کی، برطانیہ سے شائع ہونے والے ماہنامہ اسلامک ٹائمز کے اردو سیکشن کے لیے ہندوستان سے نمائندہ ہیں، علمی و ادبی اور مذہبی نگارشات پاک و ہند کے رسائل میں شائع ہوتی رہتی ہیں جو کہ ان کی امام احمد رضا علیہ الرحمۃ سے محبت و عقیدت کا مظہر ہیں.....

احقر

اقبال احمد اختر القادری غفرلہ

۱۶ صفر المظفر ۱۴۲۷ھ

L-317/5-B-2، نارٹھ کراچی

۱۷ مارچ ۲۰۰۶ء

اسلامی جمہوریہ پاکستان



حرفِ آغاز

ڈاکٹر عبدالنعیم عزیزی



مسعود ملت _____ عزت مآب پروفیسر ڈاکٹر محمد مسعود احمد مظہری (سابق ایڈیشنل سیکرٹری تعلیمات، حکومت سندھ) ریٹائرڈ پرنسپل گورنمنٹ ڈگری کالج اینڈ پوسٹ گریجویٹ اسٹڈیز سنٹر، سکھر (سندھ/پاکستان) نے یوں تو شعر و ادب، تنقید، تاریخ، مذہب، تصوف، اور سوانح حیات وغیرہ کے میدان میں وہ کارہائے نمایاں انجام دیئے ہیں اور علم و تحقیق کے وہ موتی لٹائے ہیں کہ لوح و قرطاس سے لے کر ذہن و فکر اور علم و دانش کے جہان میں تب و تاب برپا ہے _____ لیکن اس عظیم اسکالر اور قلم کار نے رضویات پر تنہا جو کام انجام دے دیا ہے اور ابھی جس کارِ حسین کا پاکیزہ سفر جاری ہے _____ وہ کام عہدِ امام احمد رضا سے لے کر اب تک تمام دنیائے رضویت انجام نہیں دے سکی ہے اور نہ ہی اس راستے کا ایسا کوئی باہمت اور پُر خلوص راہی نظر آتا ہے، جو پروفیسر محمد مسعود احمد جیسے عزم و استقامت اور لگن کے ساتھ منزل کی سمت رواں دواں ہو۔

پروفیسر مسعود راہِ رضا اور منزلِ رضا کا ایسا مقدس ریل ہے جو مسافر بھی ہے اور رہبر بھی ہے اور اس راہ پر چلنے کے لیے اس راہبر کی رہنمائی ناگزیر ہوگئی ہے، اس لیے کہ اس راہ پر اس کی رہبری و رہنمائی معتبر ہوگئی ہے _____

پروفیسر محمد مسعود احمد کی راہِ روی _____ ان کے عزم و استقامت اور ان کے خلوص و لگن کو سلام!

پروفیسر محمد مسعود احمد کی اس راہ پر رہبری _____ ان کی معتبر رہبری کو
 سلام! کہ اس نے بڑی برکتوں والے امام _____ عظیم البرکت، اعلیٰ حضرت
 _____ ۱۴ ویں صدی کے مجددِ دین و ملت _____ امام احمد رضا خان فاضل
 بریلوی قدس سرہ العزیز کے علم و فضل، اصلاحی و تجدیدی کارناموں _____
 عرفان و آگہی، سیاسی بصیرت _____ مومنانہ شان _____ اور عشقِ نبوی کے خلوص
 اور عظمت کو اس طرح عام کر دیا _____ اُن کی روشنی، اُن کی خوشبو، اُن کے جمال کو
 اس طرح لٹایا اور تقسیم کرتا چلا جا رہا ہے کہ معاندین و مخالفین کی برپا کی ہوئی تیرگی اور
 تعفن کالے کوسوں چلے گئے اور اب ہر سمت نامِ رضا کی دھوم ہے کامِ رضا کی دھوم ہے
 _____ ذہن میں رضا بس گئے ہیں، دل میں گھر کر گئے ہیں۔ نظر میں سما گئے ہیں۔ اور
 فکر میں ضیاء بکھیر رہے ہیں _____

آج کا دور _____ رضا کا دور ہے _____ مشرق و مغرب میں ان کے دور
 کا آغاز ہو گیا ہے۔ ہم تمامی اہل سنت خصوصاً رضوی صاحبان اس مسعود و مبارک
 ذات _____ مسعودِ ملت _____ پروفیسر محمد مسعود احمد کا اس ضمن میں جس قدر
 بھی شکر یہ ادا کریں، کم ہے۔

امام احمد رضا _____ پوری دُنیا کے سنیت کے محسن ہیں، ملتِ اسلامیہ کے محسن
 ہیں تو اس عظیم محسن امام احمد رضا کے کارناموں کو مشرق و مغرب میں عام کرنے والے
 _____ مدرسہ و خانقاہ سے لے کر دانش کدوں اور یونیورسٹیوں میں متعارف کرانے
 والے، غیروں سے اس کی عظمت تسلیم کرانے والے _____ مسعودِ ملت کو بھی ہمیں
 اپنا محسن تسلیم کرنا ہوگا _____ ان کی عظمتوں کو سلام کرنا ہوگا _____ ان کے
 کارناموں کا اعتراف کرنا ہوگا۔

رضائے امام احمد رضا، بیشک رضائے مصطفیٰ ﷺ ہے اور رضائے مصطفیٰ
 ﷺ ہی رضائے خدا ہے _____ لہذا رضائے رضا سے لے کر رضائے خدا تک کی

خاطر _____ رضائے مسعود کو بھی حاصل کرنا ہوگا _____ اور رضائے مسعود یہی ہے کہ کارِ مسعود کو سراہا جائے، کارِ مسعود کا کھلے دل سے اعتراف کیا جائے _____ کارِ مسعود سے لوگوں کو روشناس کرایا جائے، تاکہ مسعودِ ملت کو اس طرح ہدیہ تشکر پیش کرنے کے ساتھ ساتھ امام احمد رضا کی عظمت و محبت دلوں میں اور گھر کرتی چلی جائے _____

☆ _____ فقیر عزیزی نے یہی سوچ کر عاشقِ رسول امام احمد رضا کے عاشق و شیدا _____ اور محقق _____ مسعودِ ملت کی بارگاہ میں تشکر و نیاز کیشی کا نذرانہ پیش کرنا اپنا فرضِ عزیزیت و رضویت اور اخلاقی و ملی فریضہ سمجھا اور یہ مقالہ مرتب کیا _____

اندازِ بیاں گرچہ بہت شوخ نہیں ہے

شاید کہ اتر جائے ترے دل میں مری بات

گو قلم میں تو اتائی اور طرز میں وہ تب و تاب نہیں، تاہم چند جملے لکھ کر خوشی محسوس کرتا ہوں کہ مسعودِ ملت، ماہرِ رضویات، سعادتِ لوح و قلم کا شکر یہ ادا نہ کر پانے کے باوجود بے بضاعتی اور ناتوانی کا اعتراف کرتے ہوئے عظمتِ مسعود کو سلام تو کر رہا ہوں اور اسی بہانے مسعودِ ملت کی عظمت کی تسلیم کے توسط سے عظمتِ رضا تسلیم کرتے ہوئے رضا کی عظمت کو سلام کر رہا ہوں۔

خلیفہ مفتی اعظم سید ریاست علی قادری علیہ الرحمۃ _____ خلیفہ سرکار مفتی اعظم

ہند بریلوی نے کس قدر پیاری اور سچی بات کہہ دی ہے پروفیسر محمد مسعود احمد مدظلہ کے لیے!

(۱) ”اعلیٰ حضرت کی روحِ مقدسہ آپ سے کس قدر خوش

ہے، اس کا اندازہ کوئی نہیں کر سکتا۔ کاش اس خوشی کا کروڑواں

حصہ مجھے مل جائے تو میرے لیے بہت ہے۔“ (۱)

(ب)۔ ”اللہ تعالیٰ آپ کے درجات میں بلندی عطا فرمائے، دنیائے

رضویت پر آپ کی خدمات و احسانات کا بدلہ اگر پوری دنیائے رضویت

بھی ادا کرنا چاہے تو ناممکن ہے۔“ (۲)

بدلہ تو اللہ دے گا، آج بھی دے رہا ہے، عاشقِ رضا سے روحِ رضا بھی مسرور

ہے اور ابوالمسرور مسعودِ ملت پر رضا کے محبوب _____ محبوبِ خدا _____

سرکارِ مصطفیٰ کا بھی کرم ہے _____ احسان کا بدلہ میں کیا، ہم سب نہ اتار سکیں

گے۔ ہاں مسعودِ ملت کو سلام تو کریں _____ شکر یہ تو ادا کریں _____ اور اس طرح

روحِ اعلیٰ حضرت کو خوش کر کے اپنے لئے راحت و مسرت کا سامان کریں۔

خدائے لم یزل بطفیل ماہِ مبین صبحِ ازل ﷺ _____ ماہِ رضویات _____

سعادت لوح و قلم، ادیب و مصنف، نقاد و مؤرخ، قلم کار و فنکار، محقق و دانشور، عظیم

اسکالر، عالم و فاضل صاحبِ سجادہ و صاحبِ سلسلہ، پیکرِ خلوص و اخلاق _____

عزت مآب پروفیسر ڈاکٹر محمد مسعود احمد مظہری مدظلہ العالی کو تادیر ہمارے سروں پر قائم

رکھے۔ تمام ترتیب و تاب اور توانائی کے ساتھ _____ گھر بھر کی سلامتی کے

ساتھ _____ عشقِ مصطفیٰ ﷺ کی تابانی کے ساتھ _____ کارِ رضا کی مزید

جولانی کے ساتھ _____ مولائے قدیر ابوالمسرور کو مسرور رکھے _____ ان کی

نگاہوں کے نورِ صاحبزادہ مسرور کو مسرور رکھے _____ اور ان کا قلم حق رقم _____

نور و نکہت کی سطور لکھتا رہے، حسن کے باب اور عشق کی کتاب لکھتا رہے _____

آمین! آمین!!

بجاہ سید المرسلین علیہ الصلوٰت والسلام۔

(۱)۔ (۲) صاحب فیض رضا مطبوعہ ادارہ تحقیقات امام احمد رضا کراچی ۱۹۹۲ء، ص ۲۷

فقیر نے اس مقالہ کا عنوان ”مسعودِ ملت اور امام احمد رضا“ یہی سوچ کر رکھا تھا کہ یہ مسعودِ ملت کے کارِ رضا سے متعلق ہے۔ نام تجویز کر لینے کے بعد سوچا اگر تاریخی نام رکھوں تو زیادہ بہتر ہوگا۔ پھر سوچا لاؤ پہلے اسی نام کے اعداد جوڑ لوں کہ کتنے بنتے ہیں۔ اعداد جوڑے تو بنے ۱۹۹۳ء پنے آپ تاریخی نام بن گیا۔ یقیناً یہ اعلیٰ حضرت کی کرامت ہے اور یہ نام بغیر سوچے سمجھے تاریخی بن جانا ثابت کرتا ہے کہ روحِ اعلیٰ حضرت مسعودِ ملت سے بہت خوش ہے۔ تبھی تو ابوالمسرور مسعودِ ملت پر لکھنے والے عبدالنعیم عزیزی پر یہ کرم ہوا۔

رضا کے محبوب، رضا کے آقا، رب کے محبوب، سارے جگ کے محبوب اور کونین کے آقا۔ مصطفیٰ جانِ رحمت پہ لاکھوں سلام — امامِ اہل سنت پر لاکھوں سلام۔ مسعودِ ملت پر لاکھوں سلام

عبدالنعیم عزیزی (علیگ)

(۱۰۴، جولائی، بریلی شریف)

(بھارت)





مسعودِ ملت



مسعودِ ملت _____ وہ مبارک و مسعود وجود ہے جس کے دنیائے رضویت میں ورودِ مسعود سے تازہ بہار آگئی _____ اور جس کا وجود ملتِ اسلامیہ یعنی جماعتِ اہل سنت کے لیے ایک نعمتِ عظمیٰ ہے ایک روشنی ہے _____ اس مبارک و مسعود شخصیت نے، اس مسعودِ ملت نے دین و ملت کے مجدد _____ قوم و ملت کے عظیم محسن _____ زمانے کی روشنی _____ نسلوں اور شریعت کی فصلوں کو مہرکانے والے _____ اعلیٰ حضرت امام احمد رضا فاضل بریلوی نور اللہ مرقدہ کی شخصیت اور ان کے دینی، تجدیدی، اصلاحی، علمی، ادبی، سماجی، سیاسی اور دیگر قومی و ملی و تقدیسی کارناموں کو اجاگر کر کے ہندو سندھ سے لے کر تمام عالمِ اسلام اور یورپ و آسٹریلیا اور افریقہ و امریکہ کے کلیات و جامعات اور لائبریریوں میں اس طرح پہنچا دیا کہ اس سورج کی شعاعوں کا راستہ روکنے والے تمام مخالفین و معاندین اور ابنِ عبدالوہاب کی پوری ذریت ماتم کناں ہے۔

مسعودِ ملت نے سیہ بختوں کی پھیلائی ہوئی تیرگی کا فور کردی۔ عیارانِ زمانہ کی

سازشوں کے جال کاٹ دیئے، چال بازوں کی چال توڑ دی اور اپنے قلم سے کلک رضا کی تابانی اجاگر کر کے اپنوں کے دلوں میں اجالا پھیلا دیا اور دشمنان دین کے نشیمنوں کو کلک رضا کی برق باری کا جلال دکھا کر خاکستر کر دیا۔ مسعودِ ملت نے رضا کے حق و صداقت کو اجاگر کر کے باطل کے طلسم کو توڑ دیا۔

مسعودِ ملت نے آنکھیں کھول دیں۔ امام احمد رضا پر لگائے گئے الزامات کو تار تار کر دیا۔ حضرت رضا کے گرد غلط فہمیوں کی چینی گئی دیوار کو ڈھا دیا۔ آج امام احمد رضا کے ساتھ کی گئی نا انصافیوں اور ظلم کو دنیا نے دیکھ لیا اور وہ جو کل تک مخالفین امام کے ہم نوا تھے، آج ان عیاروں اور ظالموں پر نفرین کر رہے ہیں اور امام احمد رضا کے لیے آفرین کے بول بولنے پر مجبور ہو گئے ہیں۔

قلم مسعودِ ملت نے یارانِ باطل کے پیروؤں کو انہی کی دراز زلفوں میں اس طرح الجھا دیا کہ صیاد خود اپنے دام میں آ گئے۔ مسعودِ ملت نے امام احمد رضا کے مختلف علوم و فنون اور کارناموں پر تقریباً بیس تحقیقی کتابیں اور چالیس سے زائد مضامین و مقالات رقم فرمائے۔ اردو کے ساتھ ساتھ انگریزی میں بھی لکھ کر امام احمد رضا کی عبقریت، تبحر علمی، فقیہانہ و محققانہ شان، تجدیدی و اصلاحی آن بان، سیاسی اور مومنانہ بصیرت، علمیت، ادبیت، قیادت۔۔۔ سبھی کچھ آشکارا کر دیا اور ثابت کر دیا۔

ملکِ سخن کی شاہی تم کو رضا مسلم جس سمت آ گئے ہو سکتے بٹھا دیئے ہیں اور بتا دیا کہ رضا کی گلی کو سونی کرنے والو! رضا کی گلی کبھی سونی نہیں ہوگی۔ رضا تو دھوم مچانے والا تھا۔ کل بھی رضا کی دھوم تھی۔ آج بھی رضا کی دھوم ہے اور سدا اس کی دھوم مچی رہے گی۔

مسعودِ ملت _____ امام احمد رضا کے جمال و کمال کے جلوؤں کا نظارہ کرانے والا
آئینہ ہے۔

مسعودِ ملت _____ رضا کے عشق و معرفت کے برابطہ کو مضرابِ قلم سے چھیڑ کر سردی
نغمے سنوانے والے مطرب کا نام ہے۔

مسعودِ ملت _____ رضا کے علم و قلم کے گلشن کی بہاروں سے ہمکنار کرنے والے
پاسبان و باغبان کا نام ہے۔

مسعودِ ملت _____ گلِ رضا کی ناکھتوں سے دل و نظر کو عطرِ بیزی بخشنے والے بادِ نسیم کا نام
ہے۔

مسعودِ ملت _____ مہرِ رضا کی شعاعوں کو منعکس کر کے علم و معرفت کے

قوس و قزح کا نظارہ کرانے والے Prism کا نام ہے۔ یعنی

مسعودِ ملت _____ کہتے ہیں، عصرِ حاضر کے عظیم اسکالر _____ عظیم عارف

قدکار و محقق _____ پروفیسر ڈاکٹر محمد مسعود احمد مظہری کو۔



بِسْمِ اللّٰهِ الرَّحْمٰنِ الرَّحِیْمِ

امام احمد رضا



چودھویں صدی ہجری کا وہ عظیم مجدد _____ اعلیٰ حضرت امام احمد رضا خاں
فاضل بریلوی

ولادت۔ ۱۰ شوال المکرم، ۱۲۷۲ھ / ۱۴ جون ۱۸۵۶ء

وصال۔ ۲۵ صفر المظفر، ۱۳۴۰ھ / ۲۸ اکتوبر ۱۹۲۱ء

☆ _____ جس کے نام سے باطل کل بھی لرزاں تھا اور آج بھی جس کے نام
سے باطل کا جگر شق ہو جاتا ہے۔

☆ _____ جس کا نام عشقِ مصطفیٰ اور عقیدتِ اولیاء کی پہچان بن گیا ہے اور حق و باطل کے
درمیان خطِ امتیاز کھینچتا ہے۔

☆ _____ جس کے شہر بریلی سے مذہبِ حق، مذہبِ اہل سنت متعارف ہے۔

☆ _____ جس نے نسلیں مہکا دیں۔۔۔۔۔ شریعت کی فصلیں لہلہا دیں۔۔۔۔۔
طریقت و تصوف کے شہرستانوں میں جگمگاہٹیں بھر دیں _____ علم و دانش کی دنیا میں
عظیم انقلاب برپا کر دیا۔ پچاس سے زائد نقلی اور عقلی علوم و فنون پر ایک ہزار سے زیادہ
کتب و رسائل عطا کئے۔

☆ — جس کی ہر کتاب تحقیق کا ایک ٹھاٹھیں مارتا ہوا سمندر نظر آتا ہے۔ اور جو ہر فن میں بذاتِ خود اپنا استاذ دکھائی پڑتا ہے۔ تنہا اس کے یہاں علوم و فنون کے اتنے شعبے قائم ہیں کہ آج دنیا کی کسی بھی یونیورسٹی میں اتنے علوم و فنون رائج ہیں نہ اتنے شعبے قائم ہیں۔

☆ — کہ اب جس کے علم و دانش کا چراغ لوح و قرطاس سے گزر کر ذہن و دل کے شبستانوں میں جگمگا رہا ہے۔

☆ — جس کے قلم نے کبھی باطل کے جگر پر وہ نشتر لگایا کہ آج تک اس سے خون رس رہا ہے۔

☆ — جس کے قلم نے برق باری اختیار کر کے باطل کے نشیمن کو خاکستر کر کے رکھ دیا۔

☆ — جس نے شہر شہر، گھر گھر، قلب و جگر اور فکر و نظر میں عشقِ مصطفیٰ کی جوت جگادی۔

مگر اس نام اور کام والے، اس مجدد و مصلح، امام و پیشوا اور عظیم عبقری و تبحر عالم دین کے لیے ہم نے کیا کیا؟ اس کے وصال کے نصف صدی تک تو ہم نے اس کی طرف سے ایسی غفلت برتی کہ اعدائے دین اور اس کے حاسدین اس پر تہمتوں کے انبار لگاتے رہے اور ہم سب کچھ اس کان سے سن کر نکالتے رہے۔ اس کے نام کو ہم نے ضرور اچھالا مگر اپنا نام چکانے کے لیے مگر اس کے کام کو چھپائے رکھا۔ ہم اس کے اشعار تو پڑھتے رہے۔

کیوں رضا آج گلی سونی ہے
اٹھ مرے دھوم مچانے والے

ملکِ سخن کی شاہی تم کو رضا مسلم
 جس سمت آگئے ہو سکتے بٹھا دیئے ہیں
 لیکن _____ ہم نے کوئی دھوم نہیں مچائی _____ رضا کے کشورِ علم کا ذکر تو
 کرتے رہے لیکن اس کے حدودِ اربعہ، اس کے پھیلاؤ _____ رضا کی فرماں روائی کی
 عظمت کو لوگوں پر آشکارا نہ کر سکے۔

مدیر المیزان نے المیزان کے ”امام احمد رضا نمبر“ میں جس قلق کا اظہار کیا ہے،
 اسے سنتے چلئے۔

”اگر ہم ان کی (امام احمد رضا) کی علمی و تحقیقی خدمات کو ان کی
 ۶۵ سالہ زندگی کے حساب سے جوڑیں تو ہر ۵ گھنٹے میں امام
 احمد رضا ایک کتاب ہمیں دیتے ہوئے نظر آتے ہیں۔ ایک
 محترک ریسرچ انسٹی ٹیوٹ کا جو کام تھا، امام احمد رضا نے تنہا
 انجام دے کر اپنی جامع و ہمہ صفت شخصیت کے زندہ نقوش
 چھوڑے۔ لیکن افسوس کہ اس ناقابل تردید حقیقت کا اعتراف
 کرنے والے اب تک اپنا حق نہ ادا کر سکے آج ہم سن عیسوی
 کے چھترویں سال میں داخل ہو چکے ہیں اور امام احمد رضا کو پردہ
 فرمائے ۵۵ برس گزر گئے۔ ہمارا فرض تھا کہ ہم اپنے محبوب قائد
 کے علمی کارناموں سے دنیا بالخصوص عالمِ اسلام کو متعارف
 کراتے، تحقیقات و تصنیفات کے جواہر پارے بکھیر دیتے۔
 افسوس کہ امام احمد رضا کی بارگاہ میں ہم ۵۵ برس کے بعد
 ۵۵ کتابیں بھی نہ پیش کر سکے۔ اب تک جو کچھ لکھا وہ چند اوراق
 سے زیادہ نہیں۔ اگرچہ بعض حضرات نے جزوی کوششیں
 کیں، لیکن وہ تحقیقی و سوانحی معیار کے مطابق نہیں۔ زندہ قوم کی یہ

ذمہ داری ہوتی ہے کہ وہ اپنے اسلاف کی خدمات اور قربانیوں کو اجاگر کرے اور ان کی شہرت کو چار چاند لگائے، مگر اجاگر کرنا تو بڑی بات، امام احمد رضا کو اب تک صحیح اندلذ میں پیش بھی نہ کر سکے۔ ابن عبدالوہاب سے لے کر ابوالاعلیٰ مودودی تک جتنے قابل ذکر مخالفین ہیں سب کی سوانح حیات پر بے شمار کتابیں ان کے اپنوں نے لکھیں اور احسان مندی کا ثبوت دیا۔ یہ تلخ حقیقت تسلیم کیجئے کہ امام احمد رضا کا علمی حلقوں میں اب تک صحیح تعارف نہ کرایا جاسکا۔ جدید تعلیم یافتہ طبقہ تو امام احمد رضا کو جانتا بھی نہیں۔ امام احمد رضا کے گیت ہمارے ہر اسٹیج پر گائے جاتے ہیں لیکن یہ دعویٰ کرنا مشکل ہوگا کہ امام احمد رضا تمام یونیورسٹیوں، کالجوں، دانش گاہوں اور لائبریریوں میں موجود

ہیں۔“ (۱)

امام احمد رضا کی حیات میں ان کی شاید دس فیصد کتابیں شائع ہوئی ہوں اور ان کے وصال کے بعد سے اب تک یعنی ۱۹۹۳ء تک صرف ان کی دو تہائی کتب و رسائل کی فہرست مرتب ہو سکی ہے۔ امام احمد رضا پر ۱۹۷۰ء تک جو کتابیں لکھی گئیں ان کا خاکہ المیزان کے امام احمد رضا نمبر، ص ۳۴۹ سے پیش ہے۔

_____ حیاتِ اعلیٰ حضرت (مظہر المناقب) چار جلدوں میں، از خلیفہ امام احمد رضا ملک العلماء علامہ ظفر الدین بہاری علیہ الرحمۃ _____ افسوس کہ اس کتاب کی اب تک صرف پہلی ہی جلد شائع ہو کر منظر عام پر آئی ہے، بقیہ تین جلدیں جن صاحب کے بھی پاس ہیں وہ جانے کس مصلحت کے تحت آج تک اسے زیور طبع سے آراستہ کر کے سامنے نہ لاسکے دیکھئے کب زیارت کا موقع نصیب ہوتا ہے۔

(۱) امام احمد رضا نمبر، ماہنامہ المیزان، بمبئی ۱۹۷۶ء، ص ۶

- ۲۔ المفلوظ (چار جلدوں میں) از مفتی اعظم ہند علامہ محمد مصطفیٰ رضا خاں نوری
- ۳۔ مقالاتِ یومِ رضا (دو حصوں میں) از عبدالنبی کوکب
- ۴۔ سوانحِ اعلیٰ حضرت، از علامہ بدرالدین احمد رحمۃ اللہ علیہ
- ۵۔ مجتہد اسلام، از علامہ نسیم بستوی
- ۶۔ کراماتِ اعلیٰ حضرت، از صوفی اقبال احمد نوری بریلوی
- ۷۔ المعجل المعدّ و التالیفات المجدد۔ از، ملک العلماء علامہ ظفر الدین بہاری

چند رسائل کے اعلیٰ حضرت نمبر:

- ۱۔ ماہنامہ اعلیٰ حضرت (بریلی شریف ۱۹۶۲ء)
- ۲۔ ماہنامہ ترجمانِ اہل سنت۔ (کراچی ۱۹۷۰ء)
- ۳۔ ماہنامہ تجلیات۔ (ناگپور)
- ۴۔ ماہنامہ پاسبان۔ (الہ آباد)
- ۵۔ ماہنامہ عرفات۔ (لاہور)
- ۶۔ ماہنامہ فیضِ رضا۔ (لائل پور، فیصل آباد)
- ایسا بھی نہیں کہ صرف سات عدد کتب ہی ۱۹۷۰ء تک لکھی گئی ہوں گی یا چھپ کر منظرِ عام پر آئی ہوں گی لیکن مدیر المیزان کی یہ بات ضرور سچ معلوم ہوتی ہے کہ ”افسوس کہ امام احمد رضا کی بارگاہ میں ہم ۵۵ برس کے بعد ۵۵ کتابیں بھی نہ پیش کر سکے۔ (امام احمد رضا نمبر، ماہنامہ المیزان)
- چند دوسری کتابوں میں امام احمد رضا کا ذکر ضرور آیا ہے لیکن وہ پوری طور سے امام احمد رضا کی حیات اور کارناموں پر مشتمل نہیں ہیں اور ان میں بھی بیشتر اپنوں کی نہیں ہیں۔ جیسے:

۱۔ قاموس الکتب، جلد اول، از، مولوی عبدالحق

۲۔ نزہۃ الخواطر، جلد ہشتم، از، سید عبدالحق لکھنوی

۳۔ اردو انسائیکلو پیڈیا، از ڈاکٹر عبد الوحید

۴۔ تذکرہ علمائے اہل سنت، از مولانا محمود احمد قادری

۵۔ تذکرہ علمائے ہند، از مولانا رحمان علی

۶۔ تذکرہ نوری، از پروفیسر محمد ایوب قادری

۷۔ تاریخ اسلام۔ جلد پنجم۔ از، ایس۔ ذاکر حسین۔ وغیرہ

اعلیٰ حضرت امام احمد رضا کے شہزادگان و خلفاء میں بیشتر اعلیٰ حضرت کے وصال کے ۳۰، ۲۵ سال کے اندر اندر پردہ فرما گئے اور ان ۳۰، ۲۵ سالوں میں ہند میں برپا ہونے والی بھانت بھانت کی اسلام اور مسلم دشمن مذہبی، سیاسی، سماجی و تعلیمی تحریکات سے نبرد آزمائی کے سبب ان حضرات کو اس طرف توجہ دینے کا موقع ہی نہ مل سکا۔ اعلیٰ حضرت کے فرزند اصغر حضور مفتی اعظم علامہ محمد مصطفیٰ رضا خاں نوری اور خلیفہ اعلیٰ حضرت، حضرت برہان ملت علامہ برہان الحق جبل پوری (رحمۃ اللہ علیہم) نے ضرور لمبی عمریں پائیں اور وصال امام احمد رضا کے بعد ۶۰، ۶۲ برسوں تک حیات رہے۔ مگر ان حضرات کی جو ذمہ داریاں اور جو دینی فرائض تھے، اس کو پورا کرنا بھی اہم تھا۔ لہذا یہ حضرات اس طرف متوجہ نہ ہو سکے۔ لیکن ان کے علاوہ جانے کتنے لوگ تھے جو بہت کچھ کر سکتے تھے۔ تقسیم ہند اور اس کے بعد کئی سال تک نفسا نفسی اور افراتفری کا عالم رہا۔ یہ دور اطمینان کا دور نہ تھا، تاہم تھوڑا بہت کام مبارک پور سے ہوا۔ البتہ ۱۹۵۲ء سے لے کر ۱۹۶۸ء تک کوئی خاص کام اس سلسلے میں نہ ہوا۔

امام احمد رضا پر چند مضامین اپنے چند رسائل میں ضرور چھپتے رہے بس!

لیکن رضا پر کام ہونا تھا، بھارت میں کم، لیکن پاکستان میں بہت سے لوگ بے قرار تھے کہ سورج کو خاک و دُھول کے طوفان میں چھپایا جا رہا ہے۔ گرد کے اس طوفان کو مٹا کر رضا پر لگائے گئے غیروں کے فرضی الزامات اور اتہام کے انبار کو گرا کر سورج کی تباہ و تاراج اور توانائی سے اپنوں اور غیروں اور سارے زمانے کو واقف کرانا ہے اور اپنے جو ٹھٹھرے اور سُکڑے ہوئے ہیں، اس مہر درخشاں کی توانائی سے انہیں حرارت بخش کر لائق عمل بنانا ہے۔

خدا کا شکر ہے کہ جمود ٹوٹا۔ حکیم ملت حضرت مولانا حکیم محمد موسیٰ امرتسری مدظلہ نے اعلیٰ حضرت کے نام اور کام کی طرف سے اپنوں کی غفلت اور غیروں کی چالبازیوں کو محسوس کرتے ہوئے، رضا کے نام، رضا کے کام اور رضا کے سچے مشن و مسلک کو پھیلانے اور خصوصاً علم و دانش کے حلقوں میں پیش کرنے کی خاطر "مرکزی مجلس رضا" کی بنیاد ڈالی۔ اور ۱۹۶۸ء سے ۱۹۸۵ء تک نام رضا اور کام رضا کی دُھوم مچا دی۔ لاہور میں مرکزی مجلس رضا قائم ہو گئی تھی۔ اب ضرورت تھی کہ امام احمد رضا پر علمی، ادبی اور تحقیقی انداز میں لکھنے والے مہیا کئے جائیں۔ ایسے لکھنے والے جو امام کی کتابوں سے امام کی علمیت اور امام کی عبقریت کا بھی اندازہ کر سکیں اور امام کی کتابوں کو سمجھ کر معیاری انداز میں امام کے نام اور امام کے کام کو دانشور حلقہ میں پیش کر سکیں۔

جلوہ دکھانے والا آہی گیا:

آخر چند قلم کار ملے۔ انہی میں ایک ایسا بھی ملا کہ جس کا قلم ۱۴ برسوں سے چل رہا تھا، علم و ادب کے گُل بُوٹے کھلا رہا تھا۔ تحقیق کے جلوے دکھا رہا تھا۔ پھر کیا تھا، اسے توجہ دلائی گئی۔ جب اس نے امام احمد رضا کے کارناموں کی دلہن کے رُخ سے پردہ اٹھایا تو عیش عیش کراٹھا۔ ایسا جمال، ایسی نورانیت، پھر تو امام احمد رضا کے نام اور کام کا ایسا عاشق ہوا۔ اور اس عاشق رسول کے جمال و کمال کے جلووں کو

لوگوں کے سامنے پیش کر کے انہیں بھی عاشق بناتا چلا گیا۔

آج زمانہ اسی عاشق _____ رضا کے حسن کا جلوہ دکھانے والے _____
ادیب و مصنف اور محقق و دانشور سے خوب خوب واقف ہے۔ ایسا نہیں کہ کل اس کی
شخصیت محتاج تعارف تھی، وہ کل بھی جانا پہچانا جاتا تھا، مگر اس کی جان پہچان اور اس کے
مان و اس کی آن بان کا جو عالم آج ہے، البتہ وہ کل نہیں تھا۔ عاشق رسول کے عشق نے
اسے خوب خوب مہکا اور چمکا دیا۔

وہ مہکتی اور چمکتی ہوئی شخصیت ہے _____ ایک ڈاکٹر، پروفیسر، دانش ور، ایک
اسکالر، ایک رائٹر، ایک عالم دین، سجادہ نشین جسے زمانہ پروفیسر ڈاکٹر محمد مسعود احمد کے
نام سے جانتا، پہچانتا اور مانتا ہے _____ عالی نسب، عالی خاندان، عالی ظرف،
اعلیٰ تعلیم یافتہ، اعلیٰ دماغ، اعلیٰ اخلاق، اعلیٰ کردار _____ سب کچھ اعلیٰ ہی
اعلیٰ _____ ان کو دیکھئے تو گلابوں کی یاد آئے، ان سے ملئے تو سحابوں کی یاد
آئے _____ بات کرتے ہیں تو امرت رس پڑکتے ہیں _____ کیا حلیہ ہے! کیا
نقشہ ہے! _____ اسلاف کا نمونہ!

کیا علم ہے، کیا قلم ہے _____ علم ایسا کہ ذہن و فکر سے لے کر دل کی دنیا نور
بار کر دیتے ہیں قلم ایسا کہ حقائق و معارف کی دنیا کی سیر کرائے _____ سینہ قرطاس
پر علم کے موتی لٹائے _____

نور و نکہت وہ لکھے، حسن کا وہ باب لکھے
وہ قلم جب بھی اٹھے، عشق کی کتاب لکھے
(نعیم عزیزی)

پروفیسر محمد مسعود احمد — ایک جھلک

نام — محمد مسعود احمد

والد ماجد — مفتی اعظم علامہ شاہ محمد مظہر اللہ دہلوی علیہ الرحمۃ، شاہی امام جامع مسجد فتح پوری، دہلی۔

نسب — صدیقی

سن و مقام ولادت — ۱۹۳۰ء، دہلی (انڈیا)

تعلیم — فاضل اردو، فاضل فارسی، فاضل درس نظامی و علوم شرقیہ۔ ایم۔ اے

گولڈ میڈلسٹ، پی ایچ ڈی

خلافت — سلسلہ عالیہ نقشبندیہ مجددیہ۔ والد گرامی مفتی اعظم شامی محمد مظہر اللہ دہلوی

علیہ الرحمۃ سے بیعت و خلافت

☆ مفتی محمد محمود شاہ الوری علیہ الرحمۃ سے خلافت و اجازت

سلسلہ عالیہ قادریہ — پیرزین العابدین شاہ گیلانی سے خلافت و اجازت

جانشین — صاحبزادہ ابوالسرور محمد مسرور احمد

خلفاء — (۱) مولانا ڈاکٹر محمد سعید احمد سجادہ نشین خانقاہ عالیہ خوجہ باقی باللہ

علیہ الرحمۃ، دہلی

(۲) مولانا مفتی محمد مکرم احمد، شاہی امام و خطیب جامع مسجد فتح پوری دہلی

(۳) مولانا جاوید اقبال مظہری، کراچی

(۴) ڈاکٹر اقبال احمد اختر القادری

اولاد و مجاہد — ۳ صاحبزادیاں، ایک صاحبزادے (صاحبزادہ محمد مسرور احمد)

حج زیارت — بمعہ اہل خانہ ۱۹۹۱ء

ریٹائرمنٹ — اپریل ۱۹۹۱ء پروفیسر ڈاکٹر محمد مسعود احمد صاحب نے ۱۹۵۸ء سے بحیثیت لیکچرار اپنی سروس کا آغاز کیا تھا پھر وہ پروفیسر ہوئے سولہ سال تک مختلف کالجوں میں پرنسپل رہے۔ چند ماہ تک سندھ سیکرٹریٹ میں ایڈیشنل سیکرٹری تعلیمات کی حیثیت سے فرائض منصبی ادا کئے اس موقع پر علامہ شمس بریلوی نے تاریخی شعر کہا


محترمی مسعود احمد کو ہو مبارک یہ منصب والا
تم ہی تاریخ منصب نو کی شمس کہہ دو نظامت زیبا

(۱۴۱ھ)

پروفیسر ڈاکٹر محمد مسعود احمد صاحب کالجوں اور یونیورسٹیوں کے ممتحن بھی (examinar) رہ چکے ہیں۔ متعدد سیمیناروں اور کانفرنسوں میں شرکت بھی فرمائی ہے۔ مقالے بھی پڑھے ہیں اور صدارت بھی فرمائی ہے۔

پروفیسر محمد مسعود احمد صاحب نے ۱۹۵۱ء سے ہی لکھنے لکھانے اور ترجمہ نگاری کا کام شروع کر دیا تھا۔ چودہ سال تک مختلف مذہبی، علمی و ادبی موضوعات پر لکھتے رہے..... اور پھر ۱۹۷۱ء سے امام احمد رضا کی طرف متوجہ ہوئے۔

☆.....☆.....☆



سوم

علی چار دفتہ منزل

بِسْمِ اللّٰهِ الرَّحْمٰنِ الرَّحِیْمِ

مسعودِ ملت اور امام احمد رضا



مسعودِ ملت ڈاکٹر پروفیسر محمد مسعود احمد کو امام احمد رضا فاضل بریلوی پر کام کرنے اور قلم اٹھانے پر علامہ اختر شاہ جہان پوری اور محمد عارف رضوی ضیائی نے ابھارا۔ امام احمد رضا پر لکھنے کے سلسلے میں ڈاکٹر صاحب خود فرماتے ہیں:

”مارچ ۱۹۷۰ء میں کوئٹہ کے زمانہ قیام کے دوران (صدر مرکزی مجلسِ رضا، لاہور) کا ایک گشتی مراسلہ ملا، جس میں تحریر تھا کہ اراکینِ مجلسِ رضا کی نگرانی میں ایک مجموعہ مقالات بعنوان انوارِ رضا شائع ہو رہا ہے جس میں فاضل بریلوی پر مشاہیر علماء و فضلاء کے مضامین شامل ہوں گے۔ اس لیے فاضل بریلوی کے کسی ایک پہلو پر مقالہ قلمبند کیا جائے۔ کچھ عرصہ پہلے جناب اختر شاہ جہان پوری نے بھی ایک مقالے کی فرمائش کی تھی۔ عدیم الفرستی کی وجہ سے راقم نے معذرت پیش کر دی تھی، مگر اختر صاحب نے مئی ۱۹۷۰ء میں پھر تقاضا فرمایا۔ چنانچہ ان دونوں حضرات کی محبت و اخلاص اور فاضل بریلوی سے راقم کے تعلق خاطر نے مجبور کر دیا کہ کچھ نہ کچھ لکھا جائے۔“ (۱)

امام احمد رضا پر تحریری کام کی ابتداء کے بارے میں ایک اور مقام پر پروفیسر محمد مسعود احمد صاحب رقم طراز ہیں:

(۱) پیش لفظ، فاضل بریلوی اور ترک موالات، ص ۵

”مسنین اہل سنت محترم حکیم محمد موسیٰ امرتسری اور علامہ محمد عبدالحکیم اختر شاہجہاں پوری مظہری کی تحریک پر ۱۹۷۰ء میں راقم نے امام احمد رضا پر کام کا آغاز کیا۔ یہ وہ زمانہ تھا جب جامعات و کلیات اور تحقیقی اداروں میں محققین اور دانش ور امام احمد رضا کے علمی مقام سے واقف نہ تھے۔ بلکہ ان اداروں میں تو امام احمد رضا کا ذکر و فکر معیوب سمجھا جاتا تھا اور خود راقم بھی حقائق سے باخبر نہ تھا۔ لیکن جب ۱۹۷۰ء میں امام احمد رضا کے حالات اور علمی خدمات پر تحقیق شروع کی تو یوں محسوس ہوا کہ راقم جیسے ایک عظیم الشان خزانے تک پہنچ گیا ہو، جو نہ معلوم کب سے زیر زمین دفن کر دیا گیا تھا۔ ۱۹۷۰ء سے اب تک (۱۹۸۹ء کو) ۱۹ سال گزر چکے ہیں، یہ خزانہ برابر نکلے چلا آ رہا ہے اور نہ جانے کب تک نکلتا رہے گا۔ اس خزانے کے علمی جواہرات جب بازارِ عالم میں جوہر شناسوں کے سامنے پیش کئے گئے تو ہر طرف سے تحسین و آفرین کی صدائیں بلند ہونے لگیں۔ جہاں ستائے اور ہو کا عالم تھا، وہاں ایسی چہل پہل ہو گئی کہ آبادیاں رشک کرنے لگیں۔ اس مہم میں پاک و ہند اور بیرونی ممالک کی بہت سی شخصیات اور اداروں نے حصہ لیا جن کی ایک طویل فہرست ہے۔ یہ سب اہل علم شکر یہ کے مستحق ہیں۔“ (۱)

رضا پر پہلی کتاب — پروفیسر مسعود احمد صاحب نے اس طرح رضا پر پہلی

کتاب ”فاضل بریلوی اور ترک موالات“ لکھی جسے مرکزی مجلسِ رضا، لاہور نے ۱۹۷۰ء میں شائع کیا۔ اس کے اب تک سات ایڈیشن شائع ہو چکے ہیں۔

(۱) حرف آغاز، گویا دبستان کھل گیا، ص ۱

پروفیسر موصوف کی اس پہلی کتاب کی اشاعت ہی سے لوگوں میں بوکھلاہٹ پیدا ہوگئی۔ کہنے والوں نے پروفیسر صاحب کو امام جاہلاں کا پیرو اور امام احمد رضا کو جاہلوں کا امام تک کہا۔ (معاذ اللہ)

پروفیسر موصوف اس سلسلے میں رقم طراز ہیں:

”بہر حال راقم کے مقالے فاضل بریلوی اور ترک موالات کا شائع ہونا تھا کہ غیظ و غضب کی لہر دوڑ گئی۔ کیونکہ تسلیم شدہ حقائق تاریخی کی طرح بکھرنے لگے۔ ایک یونیورسٹی کے شیخ الحدیث نے اپنی نجی محفل میں راقم سے بیزاری کا اظہار کرتے ہوئے فرمایا! ”میں فلاں پبلشر سے کہوں گا کہ پروفیسر مسعود کی کتابیں نہ چھاپا کرو۔ دوسری یونیورسٹی کے صدر شعبہ تاریخ بھی ناراض ہو گئے اور دیرینہ دوستی بھر ختم کر دی۔ راقم نے عرض کیا، تاریخی حقائق عقائد نہیں ہوتے۔ آپ میری بات غلط ثابت کر دیں میں اپنی بات کاٹ کر آپ کی بات لکھ دوں گا۔ کوئی لڑائی جھگڑا نہیں، یہ تو تحقیق و ریسرچ ہے جو بات ثابت ہوگی وہی لکھی جائے گی۔“ (۱)

کتاب فاضل بریلوی اور ترک موالات، پروفیسر صاحب نے امام احمد رضا کی کتاب ”الحجۃ المومنین“ کی روشنی میں لکھی تھی۔ تحریک خلافت اور تحریک ترک موالات عہد امام احمد رضا کی دو بڑی قاتل تحریکیں تھیں جن کے پیچھے مسلمانان ہند اور بڑے بڑے مولوی صاحبان، قائدین و لیڈران دیوانے ہو گئے تھے اور اپنے مذہبی تشخص تک کو داؤ پر لگا دیا تھا۔ علامہ عبدالباری فرنگی محلی، مولانا محمد علی و مولانا شوکت علی جیسے صاحبان علم و بصیرت گاندھی کی آندھی میں بہ رہے تھے

(۱) گفتنی و ناگفتنی۔۔ البریلویہ کا تحقیقی اور تنقیدی جائزہ از علامہ شرف قادری، مطبوعہ لاہور۔ ص ۱۳

ہاں! امام احمد رضا پر اس طوفان کا کوئی اثر نہ ہوا۔ وہ مسلمانوں اور ان کے قائدین و مولویان کرام کو ان قاتل تحریکوں میں شمولیت سے اور ان کے ریشمیں پھندوں میں اُلجھنے اور پھنسنے سے خبردار کرتے رہے۔ امام احمد رضا مطعون کئے گئے، لیکن حق کہنا ترک نہ کیا۔ آخر دنیا نے دیکھا سچ وہی تھا جو امام احمد رضا نے کہا تھا۔ ہر ایک کو اپنی غلطیوں پر نادم ہونا پڑا اور امام احمد رضا کی دینی و سیاسی بصیرت کا اعتراف کرنا پڑا۔

فاضل پروفیسر محمد مسعود احمد صاحب نے کتاب ”فاضل بریلوی اور ترکِ موالات“ میں انہی باتوں پر روشنی ڈالی ہے اور امام احمد رضا کی دینی و سیاسی بصیرت اور مومنانہ شان کو اجاگر کیا ہے۔

(۲) — کتاب ”فاضل بریلوی اور ترکِ موالات“ کے بعد پروفیسر موصوف نے امام احمد رضا پر ۱۹۷۳ء میں دوسری کتاب ”فاضل بریلوی علمائے حجاز کی نظر میں“ تصنیف فرمائی۔ جسے مرکزی مجلسِ رضا، لاہور نے شائع کیا۔ یہ کتاب مبارکپور بھارت سے بھی شائع ہوئی۔ اس کے اب تک کئی ایڈیشن شائع ہو چکے ہیں۔ اس کتاب کے ذریعہ پہلی بار علمی حلقوں میں امام احمد رضا کا موثر تعارف ہوا۔ کتاب ”فاضل بریلوی علمائے حجاز کی نظر میں“ کے سلسلے میں پروفیسر موصوف خود لکھتے ہیں:

”پھر جب راقم کی کتاب فاضل بریلوی علمائے حجاز کی نظر میں ۱۹۷۳ء میں شائع ہوئی اور امام احمد رضا کی عرب و عجم میں ہمہ گیر مقبولیت کے جلوے دکھائے گئے تو ماہر القادری نے اپنے رسالے ”فاران“ کراچی میں ایک طویل مضمون لکھ کر امام احمد رضا کے مخالفین و معاندین کو خبردار کیا کہ اگر دانشوروں نے امام احمد رضا کی عظمت و جلالت کے جلوے دیکھ لئے تو پھر انکی نظروں میں کوئی نہیں سمائے گا۔

یہی کتاب جب مسلم یونیورسٹی، علی گڑھ بھیجی گئی تو وہاں شعبہ دینیات کے صدر پروفیسر ڈاکٹر محمد رضوان اللہ مرحوم نے اپنے ساتھی پروفیسروں کو دکھائی۔ انہوں نے پڑھ کر بیک زبان کہا کہ اس سے قبل ہم سخت غلط فہمی میں مبتلا تھے۔“ (۱)

(۳) _____ ۱۹۷۵ء میں ڈاکٹر محمد مسعود احمد صاحب نے ”انسائیکلو پیڈیا آف اسلام“ لاہور (چیرمین ڈاکٹر سید عبداللہ) کے لیے ایک تحقیقی مقالہ لکھا، جو امام احمد رضا کی شخصیت اور کارناموں کا ایک اجمالی جائزہ تھا۔ یہ مقالہ انسائیکلو پیڈیا کی دسویں جلد میں شائع ہوا۔ اس سے بھی اسکالروں کا حلقہ بہت متاثر ہوا۔ اسے بھی کتابی شکل دے دی گئی ہے۔

(۴) _____ ۱۹۷۶ء میں پروفیسر موصوف نے امام احمد رضا کی شاعری پر ایک مختصر رسالہ، مع تاثرات ادباء و ناقدین رقم فرمایا۔ بنام عاشق رسول اسے بھی مرکزی مجلس رضا، لاہور نے شائع کیا۔ یہ رسالہ عشق و عقیدت کا ایک ہستا ہوا گلاب ہے _____ پروفیسر موصوف نے اردو اسکالروں اور زبان و ادب کے مورخین کی ناصافی اور امام احمد رضا جیسے عظیم شاعر کو قصداً فراموش کر دینے کی حرکات پر احتجاج بھی کیا ہے اور اظہارِ تاسف بھی:

”شعرائے اردو کے تذکرے چھوٹے موٹے شاعروں سے بھرے پڑے ہیں مگر جس کا ذکر کیا جانا چاہئے تھا، نہ کیا گیا _____ شاعروں نے اس لیے چھوڑا کہ وہ عاشق صادق تھا، وہ کسی کا شاگرد نہ تھا۔ شاگرد تو غالب بھی کسی کا نہ تھا مگر وہ عاشق صادق نہ تھا _____ وہ محبت سے کھیلتا تھا، اس لیے سب نے اس کو یاد رکھا _____ ظاہر پرستوں کو شراب و کباب اور جھوٹی محبت

(۱) پیش لفظ، البریلویہ کا تحقیقی و تنقیدی جائزہ، ص ۱۴

میں بہت مزہ آتا ہے، سچی محبت میں ان کے لیے کوئی کشش نہیں۔۔۔ اور علماء نے اس لئے چھوڑا کہ وہ سچی محبت کی بات کرتا تھا۔ وہ اپنے محبوب کا فداکار اور جانثار تھا۔ غرض سب نے چھوڑا مگر اس کے رب نے اس کو نہ چھوڑا۔ اس کے محبوب نے اس کو نہ چھوڑا۔ ہاتھ پکڑا اور ایسا اٹھایا کہ پاک و ہند کے گلی کوچے اس کے نغموں سے گونج اٹھے۔۔۔ فرزانوں کی بستی میں وہ ایک دیوانہ تھا جس نے محبت کے چراغ روشن کئے۔ جس نے سونی محفلوں کو باغ و بہار بنا دیا۔ جس نے کشت ویران کو لالہ زار کیا۔“ (۱)

(۵) — ۱۹۷۵ء میں امام احمد رضا پر پروفیسر موصوف نے انگریزی میں ایک تحقیقی مقالہ ”Neglected Genius of The East“ (مشرق کا فراموش کردہ عبقری) لکھا۔ کتابی شکل میں اسے مرکزی مجلسِ رضا، لاہور نے شائع کیا۔ دیگر جگہوں سے بھی یہ شائع ہوا ہے۔

(۶) — ۱۹۷۸ء/۱۹۷۹ء کے درمیان امام احمد رضا کے عربی و فارسی مکاتیب پر مبنی ایک تحقیقی مقالہ بنام ”تنقیدات و تعاقباتِ امام احمد رضا“ رقم فرمایا۔ اس مقالہ میں امام احمد رضا کے سیاسی مسلک کا جائزہ لیا گیا ہے اور دلائل و شواہد کی روشنی میں ان کے عہد کے سیاسی ماحول کا تنقیدی جائزہ بھی پیش فرمایا ہے۔ ۱۹۹۰ء میں اس مقالہ کو مکتبہ نبویہ، لاہور نے شائع کر دیا ہے۔ یہ ایک ضخیم کتاب ہے۔ حضرت امام احمد رضا اور حضرت علامہ عبدالباری فرنگی محلی کے درمیان جو خط و کتابت ہوئی ہے۔ تحریکاتِ خلافت و ترکِ موالات کے زمانے میں اور جن میں امام موصوف نے حضرت فرنگی محلی کا تعاقب کیا ہے، تمام حالات پر بھرپور روشنی ڈالی گئی ہے۔ امام احمد رضا کی

(۱) عاشق رسول، ص ۵، ۶، ۷

سیاسی بصیرت کا آئینہ دار ہے۔ یہ کتاب تحریک آزادی ہند میں قابل قدر اضافہ ہے اور نوجوانانِ ملت کے لیے خصوصیت سے مطالعہ کے لائق ہے۔

کاش امام احمد رضا کے ہم عصر مولوی صاحبان اور لیڈران قوم ابام کے سیاسی نظریات کو قبول کر لیتے اور دو قومی نظریہ کا جو تصور امام موصوف نے دیا تھا، اس پر اس وقت غور و فکر کر کے سوجھ بوجھ سے کام لیتے تو آج نقشہ ہی کچھ اور ہوتا۔

(۷) _____ ۱۹۸۱ء میں پروفیسر موصوف نے اعلیٰ حضرت فاضل بریلوی کی سوانح پر ایک علمی و تحقیقی کتاب مرتب فرمائی، جو ”حیاتِ مولانا امام احمد رضا خاں“ کے نام سے مکتبہ نعمانیہ، سیالکوٹ نے شائع کی۔ یہ کتاب ادارہ تحقیقاتِ امام احمد رضا، بمبئی سے بھی شائع ہو گئی ہے۔

(۸) _____ پروفیسر محمد مسعود احمد صاحب مدظلہ نے ۱۹۸۱ء میں خلیفہ اعلیٰ حضرت، حضرت علامہ مولانا برہان الحق جبلپوری علیہ الرحمۃ کی اعلیٰ حضرت کے بارے میں یادداشتوں کو مرتب کیا، جو مرکزی مجلسِ رضا، لاہور سے اکرام امام احمد رضا کے نام سے شائع ہوئی۔

(۹) _____ ”گناہ بے گناہی“ ۱۹۸۱ء میں لکھی گئی۔ پروفیسر صاحب کی ایک معرکتہ الآرا تحقیقی کتاب ہے۔

سید احمد رائے بریلوی اور ان کے دستِ راست مولوی اسمعیل دہلوی کو تحریک آزادی ہند کے اولین مجاہدین اور ہیرووں میں گنا یا جا رہا ہے۔ جبکہ حقیقت یہ تھی کہ انگریزوں ہی کے اشارے پر یہ استاذ شاگرد پٹھانوں کے قتال کے لئے گئے تھے اور نام دے دیا گیا جہاد کا۔ ان کے پیرووں کا بھی یہی حال رہا کہ برٹش گورنمنٹ کے وظیفہ خوار اور نمک حلال رہے اور جب ہندوستان انگریزوں کے چنگل سے نکل گیا تو یہ انگریزوں کے ایجنٹ مجاہد و سورا اور ملک و قوم کے وفادار بنا کر پیش کر دیئے گئے اور وہ جو عمر بھر رسول مقبول علیہ السلام اور امتِ رسول علیہ السلام کی ناموس کی خاطر ہر

باطل سے نبرد آزما کرتا رہا، جو غداروں کے چہرے بے نقاب کرتا رہا، انگریزی حکومت، انگریزی تعلیم، انگریزی کلچر سے نفرت کرتا رہا اور مسلمانوں کو نفرت دلاتا رہا، اسے انگریز نواز بنا کر پیش کیا گیا اور اس طرح مردِ خدا اور غیرت مند عاشقِ مصطفیٰ اور محسنِ قوم و ملت امام احمد رضا کو بدنام کرنے کی مہم چھیڑی گئی۔

فاضل پروفیسر ڈاکٹر محمد مسعود احمد نے امام احمد رضا کے مخالفین و معاندین کے جھوٹ کو غلط ثابت کر دیا اور گناہِ بے گناہی لکھ کر فاضل بریلوی کی انگریز دشمنی کو دلائل و شواہد کی روشنی میں ثابت کر دیا۔ اس طرح تاریخ کو غلط موڑ دینے والے عیارانِ زمانہ کو زبردست تازیانہ لگایا۔

اس کتاب کی اشاعت کے بعد غدارانِ ملت کی ٹولی میں بھونچال آ گیا۔ حضرت رضا کی طرف سے غلط فہمی رکھنے والوں کی آنکھیں کھل گئیں سچے کا بول بالا ہوا اور جھوٹوں کا منہ کالا ہوا۔ یہ کتاب مرکزی مجلسِ رضا، لاہور نے شائع کی۔ بعد میں انجمن الاسلامی، مبارکپور (بھارت)، ادارہ تحقیقاتِ امام احمد رضا، کراچی۔ رضا اکیڈمی، لاہور۔ رضا انٹرنیشنل اکیڈمی، صادق آباد نے شائع کی اور حیدرآباد سندھ سے بھی یہ کتاب شائع ہوئی

(۱۰) ۱۹۸۲ء میں امام احمد رضا کا پندرہ جلدوں پر مشتمل سوانحی خاکہ پیش کیا، جسے ادارہ تحقیقاتِ امام احمد رضا نے ”دارۃ معارفِ امام احمد رضا“ کے عنوان سے شائع کیا۔ یہ تفصیلی خاکہ جامعات، کلیات اور تحقیقی اداروں کے لئے مرتب کیا گیا ہے۔ اس میں حضرت فاضل بریلوی کی غیر مطبوعہ تصانیف کے نادر عکس بھی شامل ہیں۔

پروفیسر موصوف نے ایک بہت ہی اہم اور بہت ہی مشکل کام انجام دیا اور اس خاکہ کو دیکھ کر فاضل پروفیسر صاحب کی قابلیت اور امام احمد رضا سے ان کی پُر خلوص محبت اور ان کے دینی جذبے کی داد دینی پڑتی ہے۔ یہ خاکہ ثابت کرتا ہے کہ پروفیسر

محمد مسعود احمد صاحب حقیقتاً ماہر رضویات کہے جانے کے مستحق ہیں۔ اس خاکہ کے
مشمولات اس طرح سے ہیں:

- ☆ پہلی جلد..... حالات
- ☆ دوسری جلد..... مذہبیات
- ☆ تیسری جلد..... فقہیات
- ☆ چوتھی جلد..... سیاسیات
- ☆ پانچویں جلد..... ادبیات
- ☆ چھٹی جلد..... فلسفہ و سائنس
- ☆ ساتویں جلد..... اولیات و ایجادات وغیرہ
- ☆ آٹھویں جلد..... اولاد و خلفاء و تلامذہ
- ☆ نویں جلد..... مصنفات و مولفات وغیرہ
- ☆ دسویں جلد..... مکتوبات و خطبات وغیرہ
- ☆ گیارہویں جلد..... تاثرات
- ☆ بارہویں جلد..... حیثیات
- ☆ تیرہویں جلد..... تحقیقات و اثرات
- ☆ چودھویں جلد..... شجرات و سندات وغیرہ
- ☆ پندرہویں جلد..... نوادرات
- ☆ ہر جلد کے پھر باب بنائے ہیں
- ☆ پہلی سے تیسری جلد تک..... ہر ایک کے گیارہ باب
- ☆ چوتھی جلد..... تیرہ باب

☆ پانچویں جلد.....سات باب

☆ چھٹی جلد.....چھ باب

☆ ساتویں جلد.....چھ باب

☆ آٹھویں جلد.....آٹھ باب

☆ نویں، دسویں جلد.....ہر ایک کے نو باب

☆ گیارہویں جلد.....سات باب

☆ بارہویں جلد.....آٹھ باب

☆ تیرہویں جلد.....نو باب

☆ چودھویں جلد.....ایک باب

☆ پندرہویں جلد.....چھ باب

اس سوانحی خاکہ دائرہ معارفِ امام احمد رضا کے حرفِ آغاز میں پروفیسر صاحب

لکھتے ہیں۔

راقم السطور نے ۱۹۷۰ء میں امام احمد رضا (۱۸۵۶ء/۱۹۲۱ء) کے حالات و افکار کی طرف توجہ کی اور امام احمد رضا کے سیاسی افکار پر پہلی کتاب ”فاضل بریلوی اور ترک موالات“ پیش کی، جو ۱۹۷۱ء میں مرکزی مجلسِ رضا، لاہور (پاکستان) نے شائع کی۔ امام احمد رضا کے حالات و افکار سے متعلق دوسری کتاب ”فاضل بریلوی علماء حجاز کی نظر میں“ پیش کی جو ۱۹۷۳ء میں مرکزی مجلسِ رضا لاہور نے شائع کی۔ اس کے بعد چار ایڈیشن لاہور سے شائع ہوئے اور چھٹا ایڈیشن مجمع الاسلامی، مبارکپور (بھارت) نے شائع کیا۔

ان دونوں کتابوں کی اشاعت کے بعد پاک و ہند اور بیرونی ممالک کے دانش وروں کی طرف سے پے در پے تقاضے آنے لگے کہ امام احمد رضا کی جدید انداز پر ایک مبسوط سوانح لکھی جائے۔ راقم السطور نے اس مہم کو سر کرنے کا وعدہ کر لیا اور مواد کی فراہمی شروع کر دی۔ جس کو اب دس برس ہوتے ہیں۔ دس برس مسلسل تلاش و جستجو کے بعد اب یہ انکشاف ہوا کہ جس کام کو اتنا آسان سمجھتا تھا، وہ اتنا آسان نہیں تھا۔ بہر حال حیاتِ امام احمد رضا کے لئے راقم السطور نے جب خاکہ مرتب کرنا چاہا تو محسوس ہوا کہ یہ حیات ایک انسائیکلو پیڈیا کی شکل اختیار کر جائے گی۔ چنانچہ یہی ہوا اور پندرہ مجلّات کا خاکہ مرتب ہوا جو اس وقت پیش کیا جا رہا ہے۔ مجوزہ ۱۵ مجلّات میں بعض مجلّات تو ایسی ہیں کہ اگر ان کو وسعت دی جائے تو ایک جلد کی کئی کئی جلدیں بن جائیں مگر سر دست اختصار و اجمال کو پیش نظر رکھا گیا ہے۔“ (۱)

آگے چل کر اسی حرفِ آغاز میں اپنی اور قوم کی پست ہمتی اور تنہا فرد امام احمد رضا کی علو ہمتی، اولوالعزمی اور عبقریت و تبحر کا اس طرح ذکر کرتے ہیں۔

”آج ہماری ہمتیں اتنی پست ہیں کہ پندرہ مجلّات پر مشتمل امام احمد رضا کا سوانحی انسائیکلو پیڈیا مرتب کرنا دشوار نظر آتا ہے۔ لیکن امام احمد رضا کی ہمتِ بلند کو مرحبا کہئے کہ انہوں نے صرف فتاویٰ کی جہازی ساز کی بارہ جلدیں مرتب کر ڈالیں اور ان کے حوصلے کو

(۱) حیات امام احمد رضا، ص ۹

جدا کہئے کہ پچاس سے زیادہ علوم و فنون پر ہزار سے زیادہ کتب و رسائل لکھ ڈالے۔

تحقیقی اور تاریخی نقطہ نظر سے چودہویں صدی ہجری میں عالم اسلام میں امام احمد رضا کی نظیر نہیں ملتی۔ عقیدت کی بناء پر جسے چاہئے بڑا کہہ دیجئے اور جس کے ساتھ چاہے مبالغہ آمیز جھوٹی سچی باتیں منسوب کر دیجئے، مگر تاریخ و تحقیق میں عقیدت کا گزر نہیں۔ یہاں سنی سنائی باتوں پر بھروسہ نہیں کیا جاتا۔ یہاں دیکھا جاتا ہے، یہاں پرکھا جاتا ہے۔ تو جب دیکھنے اور پرکھنے کی بات آتی ہے تو وہی کھر نظر آتا ہے اور اپنے معاصرین کا امام معلوم ہوتا ہے۔ المختصر اہل تحقیق متوجہ ہوں گے تو قدم قدم پر یہ عالم پائیں گے

مجبور یک نظر آ، مختار صد نظر جا“ (۱)

○ _____ پروفیسر مسعود احمد صاحب نے رضا پر قلم اٹھایا تو جمود ٹوٹنے لگا اور عالم یہ ہوا کہ متعدد جگہوں پر امام احمد رضا پر تحقیق و تحریری کام کے لئے ادارے و اکیڈمیاں قائم ہونے لگیں اور لوگوں کے حوصلے بلند ہونے لگے۔ مصنف بھی ابھرے، مصنف گر بھی اٹھے اور منتظم و مہتمم نیز ریسرچ اسکالر بھی ابھرے اور ہر طرف حرکت و عمل کی گہما گہمی نظر آنے لگی۔ بھارت میں الجمع الاسلامی، مبارکپور، جامعہ اشرفیہ، مبارک پور میں کام کی تیزی بڑھ گئی۔ بریلی میں ادارہ تصنیفات رضا قائم ہوا اور اعلیٰ حضرت کی چند کتابیں شائع ہوئیں۔

پاکستان میں ۱۹۸۰ء میں سید ریاست علی قادری علیہ الرحمۃ نے ادارہ تحقیقات امام احمد رضا کی داغ بیل ڈال دی تھی۔ مسعود احمد صاحب نے اس داغ بیل کو اپنے قلم

(۱) حرف آغاز، دائرہ معارف امام احمد رضا، ص ۱۳

سے مضبوط کر دیا۔ مرکزی مجلسِ رضا، لاہور تو فعال تھا ہی، اس کی فعالیت میں مزید تیزی آگئی۔

ادارہ تحقیقاتِ امام احمد رضا کے بانی و سرپرست حضرت سید ریاست علی قادری خلیفہ حضور مفتی اعظم بریلوی (رحمۃ اللہ علیہم) نے ادارہ کی داغ بیل کے وقت سے ہی پروفیسر محمد مسعود احمد صاحب کی قلمی معاونت حاصل کر لی اور ہمیشہ ان کے مشوروں پر عمل کرتے رہے۔ آج پروفیسر صاحب ادارہ ہذا کے سرپرستوں میں ہیں۔

(۱۱) _____ ”امام احمد رضا اور عالم اسلام“۔ پروفیسر مسعود صاحب کی یہ کتاب بھی اپنی نوعیت کی منفرد کتاب ہے۔

مکہ معظمہ، مدینہ منورہ میں ان دو مقدس شہروں کے مشاہیر علماء و مشائخ کے علاوہ دیگر بلادِ اسلامیہ کے علماء، فضلاء، مفتیان کرام و مشائخ عظام نے امام احمد رضا کی جیسی پذیرائی کی، ان کی علمی و جاہت کی آگے جس طرح عقیدت کی جبینیں خم کیں، ان کے فتاویٰ کی تصدیق کی، ان کی کتابوں پر تقریظات لکھیں، ان پر تاثرات پیش کئے، ان سے خلافت و اجازت لی اور ان کو اسناد دیں۔ وغیرہ وغیرہ۔ اس طرح کی عزت و تکریم عہدِ امام احمد رضا سے لے کر اب تک کسی بھی عالم یا کسی بھی فرد کو نصیب نہیں ہوئی۔ لیکن خدا برا کرے تعصب اور تنگ نظری کا کہ عیار ان زمانہ نے امام موصوف کی اس توقیر کو بھی مجروح کرنے اور چھپانے کی پوری پوری کوشش کی لیکن سچائی کو کہاں تک اور کب تک چھپایا جاسکتا ہے اور جو عزت خدا اور اس کے رسول کی طرف سے بندہ خدا اور عبدِ مصطفیٰ کو مل جاتی ہے، اسے ذلت میں کون تبدیل کر سکتا ہے۔

جن حقائق سے غیر تو غیر، اپنوں میں بھی بیشتر ناواقف تھے اور خصوصاً جدید تعلیم یافتہ حلقہ اور دانشور طبقہ قطعاً لاعلم تھا۔ اس کتاب میں ڈاکٹر مسعود صاحب نے ان حقائق کو حوالوں کے ساتھ پیش کیا اور غلط فہمیوں کی دیواریں ڈھادیں۔

پروفیسر مسعود احمد صاحب نے عالم اسلام کے علماء کے تاثرات (امام احمد رضا پر) کو عربی زبان میں یکجا کیا اور سوانحی حالات کا اضافہ کر کے (اصل تاثرات کے عکس مع ترجمہ) ایک علمی و تحقیقی کتاب تیار کی۔ اس کتاب کو ادارہ تحقیقات امام احمد رضا، کراچی نے شائع کیا۔

مجلہ فکر و نظر کے مقالہ اور ایک اہم واقعہ

۱۹۸۲ء میں ادارہ تحقیقات اسلامی، اسلام آباد کے مجلہ فکر و نظر کے لئے پروفیسر محمد مسعود احمد صاحب نے حیاتِ امام اہل سنت کے عنوان سے مقالہ روانہ کیا۔ مقالہ بورڈ کے سامنے پیش ہوا اور منظور ہوا۔ ڈاکٹر عبدالوحید ہالپوتہ نے اس کے چھپنے کے لیے تحریری منظوری دے دی، مگر اشاعت و طباعت کے ذمہ دار، جو کہ وہابی تھا (فرزند مولوی محمد میاں، سیکرٹری جمعیتہ العلماء ہند) نے چھپنے سے روک دیا۔ لیکن ان کی دال نہ گلی اور مقالہ تین قسطوں میں شائع ہوا۔ البتہ شرارت یہ کہ پہلی قسط آخر میں شائع کی اور بقیہ دو قسطیں پہلے شائع کیں۔ یہ واقعہ راقم السطور عبدالنعیم عزیز کی خود محترم پروفیسر مسعود احمد صاحب مدظلہ العالی نے سنایا۔

(۱۲) یہی مقالہ بعد میں ”حیاتِ امام اہل سنت“ کے نام سے کتابی شکل میں لاہور، فیصل آباد، کراچی اور مبارکپور انڈیا سے شائع ہوا۔

(۱۳) ۱۹۸۳ء میں امام احمد رضا کے حالات و افکار پر اجالا قلم برداشتہ لکھا گیا ہے۔ مگر پچاس سے زیادہ کتابوں کے حوالے اس میں موجود ہیں۔ یہ مقالہ ادارہ تحقیقات امام احمد رضا، کراچی، حیدرآباد (سندھ) اور مجمع الاسلامی، مبارکپور (بھارت) سے شائع ہو چکا ہے۔

یہ کتاب بڑے دلکش انداز میں لکھی گئی ہے۔ اس میں ادبی اور تحقیقی دونوں رنگ ہیں۔ انداز بیان یہ ہے۔ امام احمد رضا کے تجدیدی، علمی، دینی، ملی، سماجی، اصلاحی، ادبی،

سائنسی کارناموں کا بڑے ہی دل نشین پیرائے میں ذکر کیا گیا ہے۔
 پروفیسر صاحب قبلہ اس کتاب میں مخالفین امام احمد رضا کی بوکھلاہٹ اور
 مورخین کے ظلم و تعصب کا نقشہ کس قدر شستہ انداز میں کھینچتے ہیں:
 ”ہم دفن کر چکے تھے فلاں پروفیسر نے قبر سے نکالا ہے۔“

(۱) ”جب امام احمد رضا کا اندرون ملک اور بیرون ملک چرچا
 ہونے لگا اور محققین و دانشوروں کی تیرہ سالہ جدوجہد رنگ
 لائی۔ یہ بات احمد رضا کے مخالفین کو نہ بھائی۔۔۔ وہ فکر میں
 پڑ گئے، کریں تو کیا کریں! ایک فاضل نے یہاں تک فرمایا کہ
 احمد رضا کو ہم دفن کر چکے تھے فلاں پروفیسر
 (پروفیسر محمد مسعود احمد) نے قبر سے نکالا ہے۔ اب دوبارہ دفن
 کرنے میں نصف صدی لگے گی۔“ (۱)

(ب) ”ہماری تاریخ کا یہ المیہ ہے کہ جنہوں نے دین و ملت
 کی بے لوث خدمت کی، وہ پس منظر میں چلے گئے اور جنہوں نے
 ان کے مقابلے میں معمولی خدمات انجام دیں، مبالغہ آرائی سے
 ان کی خدمات کو رائی کا پہاڑ بنا کر دکھایا گیا۔۔۔ پڑھنے والے
 چاہے ظلمات میں حقائق کو ڈھونڈتے ڈھونڈتے تھک گئے، پتہ نہیں
 چلتا۔۔۔ تاریخ نگاری کا یہ عظیم المیہ ہے پچھلوں نے
 چند شاعروں، چند نثر نگاروں، چند عالموں چند مجاہدوں کے نام
 دے دیئے، برسوں سے وہی چلے آ رہے ہیں۔ کوئی پوچھنے والا
 نہیں کہ ان کے علاوہ بھی کوئی ہے؟“ (۲)

(۱) اجالا، ص ۴۸ -

(۲) اجالا، ص ۵۱

(۱۴) — ۱۹۸۶ء میں ”رہبر و رہنما“ کے نام سے امام احمد رضا علیہ الرحمہ کی قیادت میں دینی رہنمائی پر ایک جامع مقالہ قلمبند کیا۔ ادارہ تحقیقات امام احمد رضا، کراچی نے اسے کتابی شکل میں شائع کر دیا ہے۔ لاہور اور بمبئی میں بھی یہ چھپ چکا ہے۔

(۱۵) — ۱۹۸۹ء ڈاکٹر محمد مسعود احمد صاحب نے رضویات پر مختلف قلم کاروں کے مقالات و مضامین پر جو مقدمات لکھے ہیں، اسے ”آئینہ رضویات“ کے نام سے ادارہ تحقیقات امام احمد رضا، کراچی نے شائع کیا۔ یہ مقدمات صاحبزادہ وجاہت رسول قادری صاحب اور پروفیسر مجید اللہ قادری صاحب نے جمع کئے ہیں۔ امام احمد رضا نے اپنے وصایا میں ایک وصیت یہ بھی رکھی تھی کہ ان کے انتقال کے بعد:

”فاتحہ کے کھانے سے اغنیاء کو کچھ نہ دیا جائے، صرف فقراء کو دیں۔ اور وہ بھی اعزاز و خاطر داری کے ساتھ نہ کہ جھڑک کر۔ غرض کوئی بات سنت کے خلاف نہ ہو۔“ (۱)

اعلیٰ حضرت امام احمد رضا نے غرباء کے کھانے کے لیے مندرجہ ذیل اشیاء کی وصیت فرمائی تھی۔

- | | |
|---------------------|------------------------|
| ☆ مرغ بریانی | ☆ دودھ کا برف خانہ ساز |
| ☆ پراٹھے اور بالائی | ☆ بکری کا شامی کباب |
| ☆ سوڈے کی بوتل | ☆ فیرنی |
| ☆ سیب کا پانی | ☆ گوشت بھری کچوری |
| ☆ دودھ کا برف | ☆ انار کا پانی |

☆ ارد کی پھیری دال مع ادراک و لوازم — (۲)

(۱) — امام احمد رضا، وصایا شریف، محررہ ۱۲۸ اکتوبر ۱۹۲۱ء، مطبوعہ لاہور

(۲) — امام احمد رضا، وصایا شریف، محررہ ۱۲۸ اکتوبر ۱۹۲۱ء، مطبوعہ لاہور

منکرین فاتحہ و نیاز، ظالمانِ زمانہ نے امام موصوف کی اس وصیت پر منہ بھر
 بکواسیں کیں۔ لیکن امام کو غریبوں کا کتنا خیال تھا۔ غریبوں کے آقا
 انیس الغریبین، محب الیتامیٰ و المساکین ﷺ کے اس غلام و عبد، امام احمد رضا کو آقا
 کے غریب غلاموں سے ایسی محبت تھی کہ ان کے لیے ایسا شاندار اہتمام کرایا۔ فاضل
 پروفیسر صاحب نے بہت ہی خوبصورت اور دلنشین انداز میں امام احمد رضا کی اس
 وصیت پر روشنی ڈالی ہے اور انہیں غریبوں کا سچا ہمدرد اور غم خوار ثابت کیا ہے جو یقیناً حق
 ہے۔ کتاب کے آخر میں پروفیسر صاحب امام احمد رضا کو کس طرح عقیدت کا خراج
 پیش کرتے ہیں۔ ملاحظہ فرمائیے:

”اے احمد رضا۔۔۔ اے غریبوں کے غم خوار۔۔۔ اے

مسکینوں کے دلدار۔۔۔ اے مظلوموں کے دادر

اے بے کسوں کے فریادرس، تجھ پر ہزار بار سلام۔۔۔

ہاں! روحِ انسانیت تجھ کو سلام کرتی ہے۔۔۔ دلِ درد مند تجھ کو

سلام کرتا ہے۔۔۔ چشمِ اشکبار تجھ کو سلام کرتی ہے غریبوں کی فریادیں

تجھ کو سلام کرتی ہیں۔۔۔ ہاں!

○۔۔۔ تو عاشقِ مصطفیٰ ﷺ ہے

○۔۔۔ تو دلدارِ مجتہبی ﷺ ہے

○۔۔۔ تو محبوبِ مرتضیٰ کرم اللہ تعالیٰ وجہ الکریم ہے

○۔۔۔ تو نائبِ غوثِ الوری رضی اللہ تعالیٰ عنہ ہے

تجھ پر سلام۔۔۔ ہزار بار سلام۔۔۔“ (۱)

(۱۷)۔۔۔ ”امام احمد رضا اور عالمی جامعات“ شائع کردہ انٹرنیشنل رضا اکیڈمی

، صادق آباد۔ رضا اکیڈمی، لاہور۔ یہ کتاب ۱۹۹۰ء میں تحریر فرمائی گئی۔ امام احمد

(۱) غریبوں کے غم خوار، ص ۱۶۔ مطبوعہ، رضا اکیڈمی، لاہور

رضا پر ہندو پاک اور دنیا کی دوسری یونیورسٹیوں اور جامعات کے پروفیسروں نے جو مقالات و مضامین لکھے ہیں یا تاثرات پیش کئے ہیں، ان کا حوالہ ہے۔ نیز کن کن جامعات اور یونیورسٹیوں سے امام احمد رضا سے متعلق کن کن عنوانات پر اسکالرس ریسرچ ورک کر رہے ہیں، ان کی تفصیل درج ہے۔ بہت ہی معلوماتی رسالہ ہے۔

دنیا دیکھ رہی ہے _____ اپنے دیکھ رہے ہیں، پرانے دیکھ رہے ہیں
 جلنے والے دیکھ رہے ہیں، چاہنے والے دیکھ رہے ہیں _____ امام احمد رضا
 کے نام اور کام کو چھپانے اور مٹانے والے دیکھ رہے ہیں کہ آج دنیا امام کے نام کی مالا
 جپ رہی ہے۔

یونیورسٹیاں امام پر ریسرچ کا شعبہ کھول کر اپنا معیار و وقار بلند کر رہی ہیں۔ امام
 احمد رضا کا سکہ آج ہر ملک میں چل رہا ہے۔ امام کے نام کا ڈنکا امریکہ و افریقہ میں
 بج رہا ہے، برطانیہ اور ہالینڈ میں بج رہا ہے _____

چاہنے والے خوش ہو رہے ہیں اور جلنے والے شعلہ حسد میں جل رہے ہیں
 ظلمتوں نے آفتاب کو لاکھ چھپانا چاہا، مگر چھپا نہ سکیں _____ انقلاب آ کر رہا
 _____ آج کا دور، رضا کا دور ہے۔

کب تک نہ پھیلے گی عالم میں مہک تیری

پیغام لئے پھرتی ہے گھر گھر میں صبا تیرا

قلم مسعود اور کتاب مسعود، دونوں صبا بن کر شہر شہر اور گھر گھر رضا کے پیغام کو پہنچا

رہے ہیں _____ ادارے اور اکادمیاں، رضا کا پیغام پہنچا رہی ہیں _____ خود اس

سلسلے میں عالی جناب پروفیسر مسعود احمد صاحب لکھتے ہیں:

”آج سے اسی سال قبل عالم اسلام کی مسجدوں، مدرسوں،

خانقاہوں، حتیٰ کہ حرمین شریفین سے امام احمد رضا کی مدح و ثناء

میں آوازیں بلند ہوئیں۔ پھر نہ معلوم کیوں سُنی اُن سُنی کر دی

گئیں، لیکن کسی کے منانے سے کوئی نہیں مٹتا، جب تک وہ منانے والا مٹانا نہ چاہے۔ اس کریم نے نہ چاہا کہ امام احمد رضا کا نام منا دیا جائے۔ اس کے فضل و کرم سے وہ دور آیا، جس دور کو امام احمد رضا کے تعارف و تعلیمات کی نشاۃ ثانیہ کا دور کہا جاسکتا ہے۔ اس دور میں جامعات و کلیات کے استادوں اور دانشوروں، ادارہ ہائے تحقیقات علمیہ کے محققوں اور اسکالروں، عدالت ہائے عالیہ کے ججوں، وکیلوں، مملکت کے گورنروں اور وزیروں، عساکر اسلامیہ کے کمانڈروں اور سپہ سالاروں اور میدان صحافت و سیاست کے صحافیوں اور سیاستدانوں نے یک زبان ہو کر امام احمد رضا کے علمی کمالات اور عبقریت کا کھلے دل سے اعتراف کیا اور ہر طرف سے تحسین و آفرین کی آوازیں بلند ہونے لگیں۔ آئیے آپ بھی یہ آوازیں سنیں اور اللہ کا شکر ادا کریں کہ دور جدید کی اندھیرویوں میں اس نے اپنے کرم سے اُجالے کی طرف رہنمائی فرمائی۔

اے رضا جانِ عنادل ترے نغموں کے نثار
بلبل باغِ مدینہ ترا کہنا کیا ہے (۱)

(۱۸) ”گویا دبستان کھل گیا“ اس کتاب میں مسعود احمد صاحب نے ”امام احمد رضا، ماہ و سال کے آئینے میں“ (حیات کی جھلک ایک نظر میں) کے ساتھ ساتھ ○ علماء و مشائخ ○ شیخ الجامعہ اور وائس چانسلرز ○ چیمبر مین اور ڈائریکٹر ○ پروفیسرز (پاکستان، ہندوستان، قاہرہ، ریاض، کابل، نیویارک، لائڈن، لندن اور نیو کاسل) ○ جج وزراء اور کمانڈر ○ ادیب و دانشوروں کے تاثرات

(۱) گویا دبستان کھل گیا۔ مطبوعہ لاہور، ص ۲

کو امام احمد رضا پر جمع کر دیا ہے اور یہ بڑا اہم کام ہے۔
 دُنیا والے دیکھیں کہ امام کے لیے اُونچے اُونچوں اور بڑے بڑوں کی کیسی کیسی
 صدائیں بلند ہو رہی ہیں۔۔۔ اسی کتاب کے آخر میں مسعود احمد صاحب لکھتے ہیں۔
 ”آئیے آپ بھی یہ آوازیں سنیں اور اللہ کا شکر ادا کریں کہ دورِ
 جدید کی اندھیروں میں اُس نے اپنے کرم سے اُجالے کی طرف
 رہنمائی فرمائی۔ ہاں

اے رضا جانِ عنادل ترے نغموں کے نثار
 بلبلِ باغِ مدینہ ترا کہنا کیا ہے!

نوٹ۔ قبلہ پروفیسر صاحب کے دو مقالات:

(۱) ”امام احمد رضا اور جدید و قدیم سائنسی نظریات“ جو عنوان میں تھوڑی سی تبدیلی
 کے بعد مثلاً ”جدید و قدیم سائنسی افکار و نظریات“ اور ”امام احمد رضا
 و علوم جدیدہ و قدیمہ“ کے علیحدہ علیحدہ ناموں سے معارفِ رضا، کراچی اشرفیہ، مبارکپور
 وغیرہ میں شائع ہوا ہے۔ کئی سال قبل بلرام پور ضلع گونڈہ (بھارت) سے کتابی شکل میں
 بنام امام احمد رضا اور علوم جدیدہ و قدیمہ شائع ہو چکا ہے اور اسی نام سے ۱۹۹۰ء میں
 مرکزی مجلسِ امامِ اعظم، لاہور سے بھی شائع ہوا ہے۔

(۲) اسی طرح مقالہ ”سرتاج الفقہا“ جو ۱۹۸۴ء میں معارفِ رضا، کراچی میں
 شائع ہوا ہے، کتابی شکل میں مرکزی مجلسِ امامِ اعظم، لاہور سے شائع ہو چکا ہے۔

اب چھپی ہوئی کتابیں اس طرح ہیں:

۱۔ فاضل بریلوی اور ترکِ موالات

۲۔ فاضل بریلوی علمائے حجاز کی نظر میں

۳۔ عاشقِ رسول

- ۴— حیاتِ فاضل بریلوی
- ۵— عبقری الشرق (Neglected Jenuis of The East)
- ۶— حیاتِ مولانا احمد رضا خاں بریلوی
- ۷— گناہِ بے گناہی
- ۸— اکرامِ امام احمد رضا
- ۹— اُجالا
- ۱۰— امام احمد رضا اور عالمِ اسلام
- ۱۱— دائرہِ معارفِ امام احمد رضا
- ۱۲— حیاتِ امام اہل سنت
- ۱۳— آئینہِ رضویات
- ۱۴— رہبرِ ورہنما
- ۱۵— امام احمد رضا اور عالمی جامعات
- ۱۶— غریبوں کے غم خوار
- ۱۷— گو یاد بستاں کھل گیا
- ۱۸— امام احمد رضا اور علومِ جدیدہ و قدیمہ
- ۱۹— سرتاج الفقہاء۔

زیر تدوین / زیر طبع:

☆ حیاتِ امام احمد رضا بریلوی (بسیط)

مقالات و مضامین:

- رضا بریلوی
- عاشقِ رسول (کتابی شکل میں چھپ گیا ہے)

- امام احمد رضا خاں بحیثیت سیاست دان
- امام احمد رضا خاں بریلوی
- عالمی جامعات اور امام احمد رضا (کتابی شکل میں چھپ گیا ہے)
- امام احمد رضا..... ایک صاحب بصیرت و مدبر سیاست داں
- امام احمد رضا ایک نظر میں
- فتاویٰ رضویہ اور ڈاکٹر بلیمان
- امام احمد رضا خاں بریلوی (انگریزی)
- امام احمد رضا خاں ماہ و سال کے آئینے میں
- فاضل بریلوی مولانا احمد رضا خاں
- امام احمد رضا اور جدید و قدیم سائنسی نظریات (کتابی شکل میں چھپ گیا)
- تحریک پاکستان پر فاضل بریلوی کے اثرات
- اعلیٰ حضرت فاضل بریلوی کی نعتیہ شاعری
- حیاتِ فاضل بریلوی
- مولانا احمد رضا خاں کی تصانیف
- امام احمد رضا اہل علم و دانش کی نظر میں
- مولانا احمد رضا خاں کے خلفاء
- جہانِ رضا
- امام احمد رضا خاں کی فصاحت و بلاغت اور علمائے حرین میں آپ کی مقبولیت
- امام الکلام
- نظریہ حرکت زمین اور اعلیٰ حضرت
- اعلیٰ حضرت اور زبانِ عربی
- سرتاج الفقہاء (کتابی شکل میں چھپ گیا)

- _____○ کنز الایمان پر پابندی کیوں؟
- _____○ امام احمد رضا کے علمی آثار
- _____○ مولانا احمد رضا خاں بریلوی کے اصلاحی کارنامے
- _____○ امام احمد رضا، علمائے حریمین اور علمائے دیوبند
- _____○ امام احمد رضا اور عبدالباری فرنگی محلی
- _____○ امام احمد رضا اور تجدید و اصلاح
- نوٹ۔ کچھ مضامین یا مقالات ہیں تو ایک ہی نفس مضمون مگر الگ الگ ناموں سے مختلف رسالوں میں چھپے ہیں، انہیں ایک ہی مان کر شمار کیا گیا ہے۔

والدِ رضا اور شہزادہ رضا پر مقالات / کتب:

- (۱) عشق ہی عشق _____ والدِ امام احمد رضا۔ حضرت علامہ محمد تقی علی خاں علیہ الرحمۃ کی کتاب، تفسیر سورہ الم نشرح۔ الکلام الاوضح کے ابتدائی چند اوراق کی تدوین و ترتیب نو، رضا اکیڈمی لاہور نے شائع کی۔
- (۲) جانشینِ اعلیٰ حضرت مولانا مصطفیٰ رضا خاں
- (۳) شہزادہ امام احمد رضا خاں۔ مفتی اعظم _____ کتابی شکل میں رضا اکیڈمی، بمبئی نے شائع کی ہے۔

رضویات پر مبنی کتب و رسائل پر مقدمات:

- _____○ ملفوظاتِ اعلیٰ حضرت _____ از مفتی اعظم ہند مولانا مصطفیٰ رضا خاں بریلوی
- _____○ پیغاماتِ یومِ رضا _____ از، مقبول احمد قادری
- _____○ اکرامِ امام احمد رضا _____ از، مفتی برہان الحق جبل پوری
- _____○ سیرتِ اعلیٰ حضرت _____ از، مولانا حسنین رضا خاں

- امام احمد رضا کی حاشیہ نگاری _____ از، علامہ شمس الحسن شمس بریلوی
- فقیہ اسلام _____ از، ڈاکٹر حسن رضا خاں
- امام احمد رضا اور ردّ بدعات و منکرات _____ از، مولانا یاسین اختر

مصباحی

- امام نعت گویاں _____ از، مولانا اختر الحامدی
- اعلیٰ حضرت کی نعتیہ شاعری _____ از، ملک شیر محمد اعوان
- خلفائے اعلیٰ حضرت _____ از، میاں محمد صادق قصوری
- جہانِ رضا _____ از، مرید احمد چشتی
- خیابانِ رضا _____ از، مرید احمد چشتی
- سلامِ رضا (انگریزی ترجمہ) _____ از، پروفیسر غیاث الدین قریشی
- امام احمد رضا دانشوروں کی نظر میں _____ از، خواجہ انجم نظامی
- کنز الایمان تفاسیر کی روشنی میں _____ از، مولانا محمد صدیق ہزاروی
- امام احمد رضا مخالفین کی نظر میں _____ از، مولانا سید صابر حسین بخاری
- البریلویہ کا تحقیقی اور تنقیدی جائزہ _____ از، علامہ عبدالحکیم شرف قادری
- مختصر سوانح امام اہل سنت مولانا احمد رضا خاں بریلوی _____ از، پروفیسر فیاض کاوش۔

- فتاویٰ رضویہ اور فتاویٰ رشیدیہ کا تقابلی جائزہ _____ از، مفتی محمد مکرم احمد
- امام احمد رضا بریلوی ایک ہمہ جہت شخصیت از مولانا کوثر نیازی
- قرآن، سائنس اور امام احمد رضا _____ از، ڈاکٹر لیاقت علی نیازی۔
- امام احمد رضا اور ڈاکٹر سر ضیاء الدین _____ از، ڈاکٹر اقبال احمد اختر القادری۔

- مولانا احمد رضا بریلوی اور برطانوی ہند میں تحریک اہلسنت و جماعت

(مقالہ ڈاکٹریٹ) _____ از، اوشا سانیال۔

○ _____ پروفیسر مولوی حاکم علی _____ از، پروفیسر محمد صدیق (اس میں پروفیسر حاکم علی اور امام احمد رضا کے تعلق کو ظاہر کیا گیا ہے، لہذا اسے بھی رضویات میں شامل کیا جا رہا ہے)

○ _____ تذکرہ اکابر اہل سنت _____ از، علامہ عبدالحکیم شرف قادری (اس میں بھی تذکرہ ہے امام احمد رضا کا، اس لئے اسے بھی رضویات سے متعلق مانا جا رہا ہے)

○ ----- تجلیات نوری۔ از ڈاکٹر اقبال احمد اختر القادری

○ _____ تاثرات و مقالات (امام احمد رضا پر) _____ از، اعجاز اشرف انجم رضوی نوٹ۔ جو کتابیں خود امام احمد رضا کی ہیں یا پروفیسر مسعود احمد صاحب نے امام احمد رضا پر لکھی ہیں، ان کے مقدمات کو ان میں شامل نہیں کیا گیا۔

تقاریظ / پیش لفظ:

۱۔ یادگار حسینین _____ از مولانا حسین رضا بریلوی

۲۔ افکارِ رضا _____ از۔ اعجاز اشرف انجم نظامی

۳۔ امام احمد رضا کوئٹہ _____ از۔ محمد شکیل اوج

۴۔ تذکرہ مشائخ قادریہ رضویہ _____ از۔ مولانا عبدالحق رضوی

۵۔ کنز الایمان ارباب علم و دانش کی نظر میں _____ از۔ محمد عبدالستار طاہر

(زیر طبع)

۶۔ امام احمد رضا اور نثر اردو _____ از۔ مولانا عبدالنعیم عزیزی (زیر طبع)

۷۔ ---- بات میری نہیں، بات ہے زمانے کی، از اقبال احمد اختر القادری

تبصرے و تاثرات:

☆ ---- امام احمد رضا اربابِ علم و دانش کی نظر میں ---- از۔ مولانا یاسین
اختر مصباحی

☆ ---- مجذد الامتہ ---- از۔ مفتی شجاعت علی قادری

☆ ---- کلامِ رضا کے نئے تنقیدی زاویے ---- از۔ مولانا عبدالنعیم عزیز

پیغامات:

☆ ---- برائے یومِ رضا۔ مرکزی مجلسِ رضا، لاہور۔ (۱۹۷۲ء)

☆ ---- برائے مجلسِ مذاکرہ۔ ”فاضل بریلوی اور تخلیقِ نظریہ پاکستان“ (منعقدہ،
مارچ ۱۹۷۳ء کراچی)

پروفیسر صاحب کی کتابوں کے تراجم:

۱۔ امام اہل سنت (سندھی) مترجم، مولانا محمد عبدالرسول مگسی بلوچ قادری

۲۔۔۔۔۔۔ اُجالا (سندھی۔ بنام سوجھرو) مترجم، مولانا محمد عبدالرسول مگسی بلوچ قادری

* اُجالا۔ (انگریزی۔ بنام دی لائٹ) مترجم، حافظ عبدالباری صدیقی

* اُجالا۔ (انگریزی۔ بنام دی لائٹ) مترجم، پروفیسر محمد عبدالقادر

* اُجالا۔ (انگریزی۔ بنام دی لائٹ) مترجم، ایم خطاب۔

* اُجالا۔ (انگریزی۔ بنام دی لائٹ) مترجم، پروفیسر ظفر علی احسن

* اُجالا۔ (انگریزی۔ بنام دی لائٹ) مترجم، پروفیسر عبدالرشید

۳۔ گناہِ بے گناہی (سندھی) مترجم، مولانا محمد موسیٰ رضوی حصیر

* گناہِ بے گناہی (انگریزی) مترجم، پروفیسر ظفر علی احسن

* گناہ بے گناہی (انگریزی)۔ بنام A Base Less Blame

مترجم پروفیسر محمد عبدالقادر

۴۔ فاضل بریلوی اور ترک موالات (سندھی) مترجم، مولانا محمد مومن رضوی حیسر

۵۔ گو یادستاں کھل گیا (انگریزی)

(Reflection s & Impressions) Imam Ahmed Raza

مترجم، پروفیسر محمد عبدالقادر۔

۶۔ رہبر و رہنما (انگریزی) The Saviour مترجم، نگار عرفانی

* رہبر و رہنما (انگریزی) The Guide & The Guidance

مترجم، پروفیسر محمد عبدالقادر

۷۔ الشیخ امام احمد رضا البریلوی (عربی) مترجم، محمد عارف اللہ مصباحی

پروفیسر صاحب کے ناشر ادارے:

☆ _____ مرکزی مجلسِ رضا، لاہور

☆ _____ رضا اکیڈمی، لاہور

☆ _____ مرکزی مجلسِ امامِ اعظم، لاہور

☆ _____ ادارہ معارفِ نعمانیہ، لاہور

☆ _____ مکتبہ نبویہ، لاہور

☆ _____ ضیاء القرآن پبلی کیشنز، لاہور

☆ _____ رضا پبلی کیشنز، لاہور

☆ _____ رضا فاؤنڈیشن، لاہور

☆ _____ ادارہ تحقیقاتِ امام احمد رضا، کراچی

☆ _____ تحریکِ تفہیمِ الاسلام، کراچی

- ☆ _____ جمعیت اہل سنت، کراچی
- ☆ _____ مکتبہ نعمانیہ، سیالکوٹ
- ☆ _____ ادارہ تحقیقات اسلامی، اسلام آباد
- ☆ _____ انٹرنیشنل پبلی کیشنز، حیدرآباد
- ☆ _____ مجمع الاسلامی، مبارکپور (بھارت)
- ☆ _____ مکتبہ رضویہ، بھونڈی کلیان (بھارت)
- ☆ _____ رضالابری، کلیان (بھارت)
- ☆ _____ رضا کیڈمی، بمبئی (بھارت)
- ☆ _____ ادارہ تحقیقاتِ رضا، بمبئی (بھارت)
- ☆ _____ ادارہ افکارِ حق، بانسی بازار پورنیہ
- ☆ _____ دی سنی رضوی سوسائٹی انٹرنیشنل، ماریشس، افریقہ، انگلستان

پروفیسر صاحب کے ناشر رسائل و جرائد:

- ۱ _____ ماہنامہ ضیائے حرم، لاہور
- ۲ _____ ماہنامہ منہاج القرآن، لاہور
- ۳ _____ روزنامہ آفاق، سیالکوٹ
- ۴ _____ شاہکار اسلامی انسائیکلو پیڈیا، لاہور
- ۵ _____ صبحِ نور، سیالکوٹ
- ۶ _____ ماہِ طیبہ، لاہور
- ۷ _____ افق، کراچی
- ۸ _____ ترجمانِ اہل سنت، کراچی
- ۹ _____ معارفِ رضا، کراچی

- ۱۰۔ دورِ جدید، کراچی
- ۱۱۔ اظہار، کراچی
- ۱۲۔ الاشرف، کراچی
- ۱۳۔ دی مسج، کراچی
- ۱۴۔ روزنامہ امن، کراچی
- ۱۵۔ روزنامہ جنگ، کراچی
- ۱۶۔ ہفت روزہ اخبارِ جہاں، کراچی
- ۱۷۔ ماہنامہ زجاج، گجرات
- ۱۸۔ تفہیم الاسلام، گوجرانوالہ
- ۱۹۔ رضائے مصطفیٰ، گوجرانوالہ
- ۲۰۔ ماہنامہ فکر و نظر، اسلام آباد
- ۲۱۔ ہفت روزہ الہام، بہاولپور
- ۲۲۔ ترجمان اہل سنت، چانگام (بنگلہ دیش)
- ۲۳۔ ماہنامہ اعلیٰ حضرت، بریلی شریف (بھارت)
- ۲۴۔ ماہنامہ قاری، دہلی (بھارت)
- ۲۵۔ ماہنامہ سنی دنیا، بریلی شریف (بھارت)
- ۲۶۔ ماہنامہ حجازِ جدید، دہلی (بھارت)
- ۲۷۔ روزنامہ آواز، دہلی (بھارت)
- ۲۸۔ ہفت روزہ ہجوم، دہلی (بھارت)
- ۲۹۔ ماہنامہ اشرفیہ، مبارکپور (بھارت)
- ۳۰۔ ماہنامہ فیض الرسول، براؤن شریف (بھارت)
- ۳۱۔ ماہنامہ نورِ مصطفیٰ، پٹنہ (بھارت)

- ۳۲ _____ ماہنامہ استقامت، کانپور ”اردو، انگریزی“ (بھارت)
- ۳۳ _____ ہفت روزہ المجاہد، کانپور (بھارت)
- ۳۴ _____ روزنامہ انقلاب، بمبئی (بھارت)
- ۳۵ _____ روزنامہ اردو ٹائمز، بمبئی (بھارت)
- ۳۶ _____ روزنامہ ہندوستان، بمبئی (بھارت)
- ۳۷ _____ ماہنامہ اسلامک ٹائمز، برطانیہ۔

رضویات کے حوالے سے اعزازات:

○ _____ ۱۹۸۰ء میں ادارہ تحقیقاتِ امام احمد رضا، کراچی کا اعزازی سرپرست بنایا گیا۔

○ _____ ۱۹۸۳ء میں گل پاکستان، بنگلہ دیش اور بھارت _____ مقابلہ مضمون نویسی برائے امام احمد رضا ایوارڈ کے لئے واحد جج مقرر کیا گیا۔

○ _____ یکم ستمبر ۱۹۹۱ء کو امام احمد رضا انٹرنیشنل کانفرنس، منعقدہ شیرٹن ہوٹل کراچی کے پہلے سیشن میں ادارہ تحقیقاتِ امام احمد رضا، کراچی کی طرف سے امام احمد رضا پر عالمی سطح کی بیس سالہ تحقیقی کاوشوں کے اعتراف کے طور پر گولڈ میڈل دیا گیا۔

زیر نگرانی محرّ رہ مقالات برائے ڈاکٹریٹ:

۱ _____ کنز الایمان اور دیگر معروف اردو تراجم (مقالہ ڈاکٹریٹ) اسکالر، پروفیسر مجید اللہ قادری، کراچی یونیورسٹی۔

۲ _____ فتاویٰ رضویہ کی سیاسی اہمیت (مقالہ ڈاکٹریٹ) اسکالر۔ پروفیسر محمد اسحاق مدنی، کراچی یونیورسٹی

۳ _____ امام احمد رضا پریسچ ورک۔ پروفیسر غیاث الدین قریشی، لندن یونیورسٹی

زیر نگرانی محررہ دیگر مقالات:

- ☆ _____ یادگار حسین۔ مرتبہ، سید محمد مظہر قیوم، لاہور (۱۹۸۴ء)
- ☆ _____ امام احمد رضا وادی مہران میں۔ ڈاکٹر اقبال احمد اختر قادری
- ☆ _____ آئینہ رضویات۔ مرتبہ، پروفیسر مجید اللہ قادری، صاحبزادہ وجاہت رسول قادری۔

- ☆ _____ کنز الایمان ارباب علم و دانش کی نظر میں۔ مرتبہ، محمد عبدالستار طاہر، لاہور۔
- ☆ _____ امام احمد رضا اور بریلوی تحریک۔ مرتبہ، اوشا سانیاں، کولمبیا یونیورسٹی، امریکہ

تاثرات و نذرانہ ہائے عقیدت:

مسعود ملت پروفیسر ڈاکٹر محمد مسعود احمد مدظلہ العالی کی رضویات پر تصنیفی و تحقیقی کاوش اور قلمی کارناموں پر ہندو پاک اور دیگر ایشیائی ممالک کے علاوہ افریقہ و امریکہ اور یورپی ممالک کے اسکالرس و علماء نے بھی عقیدت و محبت کے نذرانے پیش کئے اگر ان تمام کو احاطہ تحریر میں لایا جائے تو علیحدہ سے ایک کتاب کی ضرورت پڑے گی۔ یہاں صرف تاثرات کی ایک جھلک ان اسکالروں کے اسماء پر ہی اکتفا کیا جا رہا ہے۔

ہندوستانی اسکالرس و علماء:

- ۱۔ پروفیسر ڈاکٹر مختار الدین آرزو، علی گڑھ مسلم یونیورسٹی
- ۲۔ پروفیسر حکیم خلیل احمد، طبیہ کالج، علی گڑھ مسلم یونیورسٹی
- ۳۔ مولانا سید ظہیر احمد زیدی، مسلم یونیورسٹی، علی گڑھ

- ۴ _____ ڈاکٹر محمد رضوان اللہ، مسلم یونیورسٹی، علی گڑھ
- ۵ _____ مولانا محمد اسلم بستوی، بلرام پور
- ۶ _____ مولانا محمود احمد قادری بہاری
- ۷ _____ مولانا ظہیر الدین قادری، مدیر استقامت، کانپور
- ۸ _____ مفتی محمد مکرم احمد، دہلی
- ۹ _____ مولانا یاسین اختر مصباحی، مدیر ”حجاز جدید“ دہلی
- ۱۰ _____ محمد مسلم احمد نظامی، دہلی
- ۱۱ _____ پروفیسر ڈاکٹر سید اسلم جمال، جامعہ ملیہ، دہلی
- ۱۲ _____ مولانا عبدالکبیر نعمانی، مبارکپور
- ۱۳ _____ مولانا محمد احمد مصباحی بھیروی، مبارکپور
- ۱۴ _____ مولانا عبدالنعیم عزیز، سابق مدیر ”سنی دنیا“ بریلی شریف
- ۱۵ _____ سرتاج احمد ایڈووکیٹ، بریلی شریف
- ۱۶ _____ مولانا محمود احمد قادری، بریلی شریف
- ۱۷ _____ پروفیسر وسیم بریلوی، بریلی شریف
- ۱۸ _____ مولانا متان رضا خاں، بریلی شریف
- ۱۹ _____ مولانا محمد حنیف، بریلی شریف
- ۲۰ _____ پروفیسر ڈاکٹر نجیب اشرف، بمبئی
- ۲۱ _____ سید صغیر اشرف، بمبئی
- ۲۲ _____ مولانا عبدالسمیع صدیقی، اعظم گڑھ
- ۲۳ _____ مولانا افتخار احمد قادری، الہ آباد
- ۲۴ _____ مولانا شریف احمد قادری، الہ آباد
- ۲۵ _____ مولانا شفیق احمد نوری، الہ آباد

- ۲۶ _____ علامہ ارشد القادری، جمشیدنگر
 ۲۷ _____ علامہ مفتی محمد برہان الحق جبل پوری
 ۲۸ _____ پروفیسر ڈاکٹر اختر البستوی، گورکھپور یونیورسٹی، گورکھپور
 ۲۹ _____ علامہ جابر مصباحی، بہار
 ۳۰ _____ ڈاکٹر حسن رضا خاں، پٹنہ

پاکستانی علماء، اسکالرس و دیگر:

- _____ علامہ شمس الحسن شمس بریلوی..... کراچی
 ○ _____ سید و جاہت رسول قادری..... کراچی
 ○ _____ سید ریاست علی قادری..... کراچی
 ○ _____ پروفیسر ڈاکٹر مجید اللہ قادری..... کراچی
 ○ _____ حکیم مشتاق احمد حیدری..... کراچی
 ○ _____ مفتی شجاعت علی قادری..... کراچی
 ○ _____ مفتی وقار الدین..... کراچی
 ○ _____ علامہ عبدالمصطفیٰ ازہری..... کراچی
 ○ _____ پروفیسر اشتیاق حسین قریشی..... کراچی
 ○ _____ الحاج محمد حنیف طیب..... کراچی
 ○ _____ مولانا محمد منشاء تابش قصوری..... مرید کے
 ○ _____ مولانا محمد مسلم نظامی..... پاک پتن شریف
 ○ _____ جسٹس پیر محمد کرم شاہ ازہری..... بھیرہ شریف
 ○ _____ حکیم اہل سنت حکیم محمد موسیٰ امرتسری..... لاہور
 ○ _____ علامہ عبدالحکیم شرف قادری..... لاہور

- _____○ مولانا محمد صدیق ہزاروی..... لاہور
- _____○ قاضی عبدالنبی کوکب..... لاہور
- _____○ مقبول جہانگیر..... لاہور
- _____○ میاں غلام سرور..... لاہور
- _____○ ڈاکٹر سید عبداللہ..... لاہور (دانش گاہ پنجاب)
- _____○ جسٹس ڈاکٹر جاوید اقبال..... لاہور
- _____○ پیرزادہ علامہ اقبال احمد فاروقی..... لاہور
- _____○ رانا محمد ارشد قادری رضوی..... لاہور
- _____○ ملک محمد سعید..... لاہور
- _____○ محمد عبدالستار طاہر..... لاہور
- _____○ سید سبط الحسن ضیغم..... لاہور
- _____○ شاہ محمد عارف اللہ..... راوالپندی
- _____○ مولانا ابوالخیر حبیب احمد..... فیصل آباد
- _____○ پروفیسر ڈاکٹر محمد اسحاق قریشی..... فیصل آباد
- _____○ مولانا عبدالرسول قادری مگسی بلوچ.....
- _____○ پروفیسر فیاض احمد کاوش..... میرپور خاص
- _____○ پروفیسر سرور مقبول خاں..... کھوئی رٹہ (آزاد کشمیر)
- _____○ پروفیسر ڈاکٹر حافظ محمد عادل
- _____○ حکیم محمد حسین بدر..... ڈیرہ نواب صاحب
- _____○ پروفیسر ابرار حسین..... اسلام آباد
- _____○ علامہ نور احمد قادری..... اسلام آباد
- _____○ مولانا کوثر نیازی..... اسلام آباد

- _____○ ڈاکٹر علی محمد قریشی..... سدوال (چکوال)
- _____○ مفتی تقدس علی خاں..... پیر جو گوٹھ
- _____○ مولانا عبدالستار خاں نیازی
- _____○ مولانا مرید احمد چشتی..... پنڈ دادن خان
- _____○ اعجاز اشرف انجم نظامی..... پنڈ دادن خان
- _____○ پروفیسر عبدالباری صدیقی..... کراچی
- _____○ منظور جیلانی..... کراچی
- _____○ آر۔ بی۔ مظہری..... کراچی
- _____○ مولانا شاہ تراب الحق..... کراچی
- _____○ پروفیسر محمد عبدالقادر..... کراچی
- _____○ محمد ظہور اللہ نوری..... کراچی
- _____○ ڈاکٹر اقبال احمد اختر قادری

ہالینڈ میں اہل قلم:

- ☆ _____ مولانا بدر القادری
- ☆ _____ ڈاکٹر جے۔ ایم۔ ایس بلیان..... لائڈن

برطانیہ میں اسکالرس:

- ☆ _____ مولانا قمر الزماں اعظمی..... بریڈ فورڈ
- ☆ _____ پروفیسر رفیع اللہ صدیقی..... بریڈ فورڈ
- ☆ _____ پروفیسر غیاث الدین قریشی..... نیوکاسل

امریکہ میں اسکالرس:

- ☆ _____ ڈاکٹر باربرا مٹکاف..... کیلی فورنیا یونیورسٹی

- ☆ _____ ڈاکٹر اوشا سانیال..... کولمبیا یونیورسٹی
- ☆ _____ چارلس جے۔ آدم..... میک گل یونیورسٹی، نیویارک

جنوبی افریقہ میں اسکالرس:

- ☆ _____ محمد بناء
- ☆ _____ مولانا محمد ابراہیم خوشتر صدیقی

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

مکتوبات مسعودی میں

امام احمد رضا بریلوی کے اذکار

علامہ ڈاکٹر مفتی غلام جابر مصباحی
(مبئی، بھارت)



”مکتوبات مسعودی“ پروفیسر ڈاکٹر محمد مسعود احمد کے قلم سے نکلے ہوئے ان ہزاروں خطوط و رقعات کا حسن انتخاب ہے، جو محض فکر رضا کے سہ کے بعد ارتقائی اسفار سے متعلق ہے۔ اس میں معلومات و مطالعات، مشاہدات و تجربات، رجال و شخصیات، اماکن و مقامات، تحقیقی عناوین و موضوعات، عمرانیات و لسانیات، خاکوں، فہرستوں، پتوں، مواد و مخطوطات کی تلاش و نشاندہی اور علمی و فکری اور تحقیقی رہنمائیوں کا حسین مرقع ہے۔ جس کو جناب عبدالستار طاہر نقشبندی مسعودی نے علمی رنگ، ڈھنگ اور جدید ڈھب سے مرتب کیا ہے۔ طاہر صاحب اچھی نثر لکھتے ہیں، جس پر پروفیسر مسعود احمد صاحب کی فکر و تحریر کی پر چھائی دکھائی دیتی ہے۔

حضرت علامہ ڈاکٹر شاہ محمد مسعود احمد دہلی میں پیدا ہوئے۔ کراچی میں مقیم ہیں۔ مفتی اعظم دہلی شاہ محمد مظہر اللہ مجددی علیہ الرحمۃ کے فرزند جلیل و جانشین ہیں۔ مدرسہ عالیہ دہلی سے اسلامی علوم کے فاضل ہیں۔ سندھ یونیورسٹی سے پی۔ ایچ۔ ڈی ہیں۔ یوں ان کی شخصیت دینی بصیرت، عصری آگہی اور روحانی عرفان کے انوار و تجلیات سے روشن و منور ہے۔ دنیوی مناصب و اعزازات اس پر مستزاد۔ ہزاروں شاگردوں کے مشفق استاد ہیں۔ ہزاروں مریدین کے مقتدر مرشد و مربی ہیں، جو

پاک و ہند کے علاوہ غیر ممالک میں پھیلے ہوئے ہیں۔ بزم صوفیہ میں وہ صوفی باصفا، انجمن علماء میں محتاط عالم و علام، ارباب تحقیق کے درمیان نمایاں امتیازات کے حامل، دانشوروں میں منفرد دانشور، اسکالروں میں ممتاز اسکالر ہیں۔ شاگردوں کے تحفے اور مریدین کے نذرانے ان کی جیب میں نہیں، بلکہ کتابوں کی طباعت اور ابلاغ و ارسال پر خرچ کیے جاتے ہیں۔

بآں فضل و کمال خاکساری و فروتنی، دین سے والہانہ رغبت، دنیائے دوں سے کامل بے نیازی، طبیعت دولت توکل و استغناء سے مالا مال، قلب قالب سے اجلا، حال قال سے زیادہ طاقتور، قول و فعل میں فعل زیادہ تناور، غرض صورت و سیرت سنت رسول کی سچی تصویر، اسلامی زندگی کی کھلی کتاب، جس کا ہر ورق تابناک، سبق آموز، قابل عمل، لائق تقلید، کیا عوام، کیا خواص، ہر ایک کے لیے آئیڈیل اور آئینہ اسلاف۔ یہ سبق یاد رکھنا چاہیے ظاہر ہیں تن سنوارتے ہیں، من کا خیال نہیں رکھتے۔ جب کہ من کی آرش ہی خدا اور رسول کو مطلوب و محمود ہے۔ خدا ہمیں روح و باطن کی تطہیر میں لگائے، اس راہ کے جو راہی ہیں، ان کی صفِ نعال میں بٹھائے، ان کے قدموں میں لٹائے، ان کے جوار میں سلانے، انہی کی معیت میں اٹھائے، انہی کی جمعیت میں سید الرسل سے ملانے۔ آمین

۱۹۶۹ء سے وہ امام احمد رضا پر تواتر سے لکھتے چلے آ رہے ہیں اس باب میں ان کی کتب و مقالات کی تعداد سو سے متجاوز ہے۔ تب سے تا حال وہ اہل علم و قلم کے رابطہ میں ہیں اور نئے پرانے لکھنے والوں کی رہنمائی کرتے آ رہے ہیں۔ فکر رضا پر ان کی گہری نظر ہے نت نئے زاویوں سے سوچتے ہیں نئی راہیں تلاش کرتے ہیں، نئی زمینیں ہموار کرتے ہیں، نئی جہتیں ابھارتے ہیں، نئے حقائق سامنے لاتے ہیں، نئے دریچے اور دروازے کھولتے ہیں، جو بات کہتے، لکھتے ہیں، اس میں وزن ہوتا ہے، فکر ہوتی ہے، اخلاص و دردمندی ہوتی ہے۔ قاری و سامع قائل و متاثر ہو جاتا ہے۔ اپنی راہوار

فکر و نظر اور اپنی رائے بدلنے پر اپنے آپ کو مجبور پاتا ہے۔ طرز ادا میں جھرنوں کی ترنم ریزی اور اثر و نفوذ میں تریاق جیسی ہوتی ہے:

از دل خیزد بر دل ریزد

کا اعلیٰ نمونہ ہوتی ہے۔

جیسا کہ اوپر ذکر کیا گیا شاہ محمد مسعود احمد کو فکر رضا کے نئے گوشوں، چھپے پہلوؤں، پوشیدہ جہتوں، پنہاں سمتوں، مخفی نکتوں کی ٹوہ رہتی ہے اور قابل کار افراد کی تلاش بھی، جو امام احمد رضا کی ان دریافت کردہ علمی و ادبی فکری اور نظریاتی جہات و حیثیات پر قلمی کام کر سکیں۔ چنانچہ امام احمد رضا کے خطوط و مراسلات بھی ان کی نگاہ میں علم و ادب، فکر و فن اور تاریخ و سیاست کا چھپا خزانہ تھا اس رخ سے وہ ۱۹۶۶ء سے سوچتے تھے۔ جناب محمد احمد قریشی مظہری لاہور کو لکھتے ہیں:

”اعلیٰ حضرت کے مکاتیب کچھ زیادہ ہوں اور آپ نقل نہ کر سکیں، تو خاص مکاتیب کی نقل لے لیں اور باقی اجمالی حال مع سنہ وغیرہ اگر ممکن ہو تو ایک مکتوب کا عکس ضرور حاصل کر لیں بلاک بنا کر شامل کر دیا جائے گا“

(مکتوب محررہ: ۱۷ فروری ۱۹۶۶ء، مکتوبات مسعودی، ص ۲۸۲)

۲۰ مئی ۱۹۸۱ء میں معروف قلم کار خلیل احمد رانا کو مکاتیب رضا کی طرف متوجہ

کرتے ہوئے لکھتے ہیں:

”اعلیٰ حضرت کے مکاتیب پر مستقل کام ہو سکتا ہے ایک ضخیم جلد

تیار ہو سکتی ہے ملتان یونیورسٹی میں کسی فاضل کو تیار کریں،

ان شاء اللہ احقر تعاون کے لیے حاضر ہے“ (نفس مصدر، ص ۱۰۸)

۲۲ ستمبر ۱۹۸۱ء میں آں موصوف ہی کے نام ایک مکتوب میں درج ذیل جملے

مسطور ہیں:

”سندھ یونیورسٹی میں ایک فاضلہ اعلیٰ حضرت پر پی۔ ایچ۔ ڈی کر رہی ہیں آج کل وہ مکاتیب کا باب مرتب رک رہی ہیں اس لیے اگر اعلیٰ حضرت کے خطوط نظر سے گزریں تو بھیج دیں“

(نفس مصدر، ص ۱۱۱)

مکاتیب کی اہمیت پر روشنی ڈالتے ہوئے ۱۶/۱۱/۱۹۹۰ء کو ڈاکٹر غلام یحییٰ انجم دہلی کے نام خط میں رقمطراز ہیں:

”امام احمد رضا کے مکاتیب بھی ایک اہم ماخذ ہیں۔ ان کو سامنے رکھیں، مکاتیب کا ایک مجموعہ لاہور سے شائع ہوا ہے وہ محترم ڈاکٹر (مختار الدین) آرزو کے پاس ہوگا ان کے پاس کافی ذخیرہ ہے ان سے ضرور رجوع کریں“ (نفس مصدر، ص ۲۴۰)

مشہور مصنف و محقق پیر طریقت شیخ الحدیث علامہ عبدالحکیم شرف قادری کے نام مکتوب محررہ ۲۱ جولائی ۱۹۹۳ء میں یہ الفاظ ملتے ہیں:

”یہ پڑھ کر خوشی ہوئی کہ امام احمد رضا کے مکاتیب کی فوٹو کاپی ملی ہے ممکن ہو تو ایک عکس فقیر کو بھی ارسال فرمادیں“

(نفس مصدر ص ۳۷۵)

مسلم یونیورسٹی علی گڑھ سے جناب عقیل احمد خان نے شاہ محمد مسعود احمد سے بسلسلہ موضوع تحقیق رابطہ کیا، تو انہوں نے عقیل صاحب کو مشورہ دیا کہ آپ امام احمد رضا کے مکاتیب کی ادبی و تاریخی اہمیت پر کام کریں۔ جواباً ۱۱ جولائی ۱۹۹۳ء کو ارقام فرماتے ہیں:

”آپ مسلم یونیورسٹی سے ضرور ڈاکٹریٹ کریں۔ دنیا کی مختلف یونیورسٹیوں میں فضلاء ریسرچ کر رہے ہیں تو مسلم یونیورسٹی میں امام احمد رضا خان پر ریسرچ کیوں نہیں ہو سکتی؟ اس لیے

مندرجہ ذیل موضوعات میں سے کوئی ایک انتخاب فرمائیں:

(۱) احمد رضا خان بریلوی کے اردو خطوط کی علمی، ادبی اور سیاسی اہمیت

(۲) احمد رضا خان بریلوی کی اردو شاعری میں محاورات کا استعمال

پہلا عنوان زیادہ مناسب ہے اس عنوان سے متعلق برادر م ڈاکٹر

محمد امین صاحب زید عنایتہ کے ذاتی کتب خانہ میں کافی مواد

ہوگا، اس کے علاوہ بھی بہت کچھ مل جائے گا“ (نفس مصدر، ص ۲۱۱)

مکاتیب رضا کی کیا اہمیت و حیثیت اور قدر و قیمت ہے اس طرف توجہ مبذول

کراتے ہوئے شعبہ اردو مسلم یونیورسٹی علی گڑھ کے پروفیسر حضرت ڈاکٹر سید محمد امین

میاں مارہروی کو رقم فرماتے ہیں:

”عزیزم عقیل احمد خان صاحب کا محبت نامہ ملا خوشی ہوئی ان کو

ضرور ڈاکٹریٹ کرائیں، مکاتیب کا عظیم ذخیرہ منتشر ہے اس

طرح یک جا ہو جائے گا جو ایک علمی اور تاریخی اثاثہ ثابت ہوگا“

(نفس مصدر، ص ۳۰۵ محررہ: ۱۱ جولائی ۱۹۹۳ء)

ماہنامہ ”جہان رضا“ لاہور کے دیدہ ویر مدیر اعلیٰ پیرزادہ علامہ اقبال احمد فاروقی

کے نام ایک مکتوب جو ۲۶ جولائی ۱۹۹۳ء کو تحریر کیا گیا ہے، میں لکھتے ہیں:

”مسلم یونیورسٹی علی گڑھ سے ایک فاضل عقیل احمد خان کا خط آیا

تھا وہ امام احمد رضا پر ڈاکٹریٹ کرنا چاہتے ہیں ان کو مکاتیب کی

ادبی اور تاریخی اہمیت پر کام کرنے کے لیے کہا ہے مکاتیب کا

ایک عظیم ذخیرہ محققین کی توجہ کا منتظر ہے“ (نفس مصدر، ص ۵۹)

اب میری کہانی اپنی زبانی:

اپریل ۱۹۹۳ء کو میں نے ایم اے کورس مکمل کیا بجمہ تعالیٰ امتیازی نمبرات سے اول

پوزیشن حاصل ہوئی بعدہ پی۔ ایچ۔ ڈی کے لیے ذہن بنا لیا تو ڈاکٹر شاہ محمد مسعود احمد

سے رابطہ قائم کیا انھوں نے ۱۸ جون ۱۹۹۳ء کو جواب عنایت فرمایا، لکھتے ہیں:

”یہ پڑھ کر نہایت خوشی ہوئی کہ آپ نے اور مولانا محمد آفتاب عالم مصباحی نے ایم۔ اے کر لیا ہے اور اب ڈاکٹریٹ کا ارادہ ہے۔ آپ دونوں حضرات پی۔ ایچ۔ ڈی کریں فقیر چند عنوانات تجویز کر کے منسلک کر رہا ہے مطالعہ فرمائیں۔ ان شاء اللہ تعالیٰ فقیر تعاون کرے گا۔ مارہرہ شریف میں امام احمد رضا علیہ الرحمۃ کے ڈیڑھ سو مکاتیب کا عظیم ذخیرہ ہے اس کے علاوہ بھی بہت کچھ ہے آپ ڈاکٹر محمد امین مارہروی سے رابطہ کر کے معلومات حاصل کریں، بلکہ مارہرہ شریف حاضر ہو کر حضرت میاں حسن میاں مدظلہ العالی سے ملاقات کر لیں اور فقیر کا حوالہ دیں، ان شاء اللہ وہ تعاون فرمائیں گے۔“

عنوانات:

- ۱..... مشائخ مارہرہ کے نام مولانا احمد رضا خان بریلوی کے غیر مطبوعہ اردو خطوط اور ان کا علمی و ادبی جائزہ
- ۲..... اردو کے عناصر رابعہ اور مولانا احمد رضا خان بریلوی کے نثری ادب کا تقابلی جائزہ
- ۳..... مولانا احمد رضا خان بریلوی کے نثری اور شعری سرمایہ میں اردو محاورات اور ان کی ادبی حیثیت
- ۴..... خاندان رضویہ اور اس کی ادبی خدمات
- ۵..... علماء بدایوں کی علمی و ادبی خدمات
- ۶..... علماء و مشائخ کچھوچھو کی علمی و ادبی خدمات
- ۷..... مولانا محمد نعیم الدین مراد آبادی اور ان کی علمی و ادبی خدمات

(نفس مصدر، ص ۲۱۳ تا ۲۱۵)

۴ مئی ۱۹۹۳ء کے خط میں لکھتے ہیں:

”مولانا آفتاب عالم صاحب اور آپ کے لیے عنوانات تجویز کیے تھے اب یاد نہیں رہے۔ پہلے عنوان کا تعین کر لیا جائے اس کے بعد خاکہ بھی بنا دیا جائے گا فقیر بہت ہی مصروف رہتا ہے فقیر کے خیال میں آپ مکتوبات شریف پر کام کریں اور مولانا آفتاب عالم ”امام احمد رضا کی تصانیف کی روشنی میں اردو محاورات“ پر کام کریں۔ امام احمد رضا کی تصانیف میں محاورات کا ایک خزانہ چھپا ہے“ (نفس مصدر، ص ۲۱۶)

۲ مارچ ۱۹۹۷ء کے مکتوب میں خاکسار کو نوازتے ہوئے لکھتے ہیں:

”یہ پڑھ کر خوشی ہوئی کہ آپ امام احمد رضا خان بریلوی کے مکتوبات شریف پر کام کرنے کا ارادہ رکھتے ہیں ایک خاکہ ذہن میں آیا جو عجلت میں قلم بند کر دیا گیا۔ مواد کے مطالعہ کے بعد جو امور ذہن میں آئیں، اضافہ کر لیں۔ مواد کی تلاش اور رابطہ مہم شروع کر دیں۔ مارہرہ شریف اور بریلی شریف میں بہت سے خطوط ہوں گے، وہ جمع کریں۔ فقیر کے پاس بعض قلمی خطوط ہیں، ان کے عکس پیش کر دیے جائیں گے۔ ڈاکٹر مختار الدین آرزو کے پاس بھی خطوط ہیں ان سے مل کر حاصل کر لیں اور رہنمائی بھی حاصل کریں، وہ بہترین رہنمائی فرمائیں گے۔ لاہور میں مولانا عبدالحکیم شرف قادری (شیخ الحدیث جامعہ نظامیہ رضویہ، اندورن لاہوری گیٹ، لاہور) کے پاس مولانا احمد بخش کے نام امام احمد رضا کے خطوط اور بہت سارا مواد ہے ان کو خط لکھ کر معلوم کریں۔ الطاری الداری لہفوات عبد الباری،

حیات اعلیٰ حضرت، مکتوبات امام احمد رضا، لاہور، اکرام
 امام احمد رضا، حیات مولانا احمد رضا خاں بریلوی، تقیدات و
 تعاقبات امام احمد رضا وغیرہ میں بہت سے خطوط اور حوالے مل
 جائیں گے۔ ان شاء اللہ ایک عظیم ذخیرہ ملے گا، جس کا سنبھالنا
 اور سمیٹنا بھی مشکل ہو جائے گا“ (نفس مصدر، ۱۹، ۲۱۸)

ڈاکٹر شاہ محمد مسعود احمد ۱۹۹۶ء میں عرس رضوی کے موقع پر بریلی شریف
 تشریف لائے۔ بانس منڈی، بریلی میں ایڈووکیٹ محمد سرتاج حسین صاحب کے گھر
 قیام فرمایا۔ عرس کی ہمہ ہی تھی باوجود اس کے ملنے والوں کا ہجوم تھا ملنے والوں میں چوٹی
 کے علماء، محققین، اہل قلم اور دانشور حضرات تھے۔ راقم خاکسار بھی کالیکٹ کیرالا سے ان
 کے ایماء پر حاضر آستاں ہوا تھا۔ ملاقات کے لیے حاضر خدمت ہوا۔ رسمی گفتگو کے بعد
 موضوع کے انتخاب پر تبادلہ خیال ہوا۔ پھر آپ نے فرمایا:

”آپ امام احمد رضا کے مکتوبات پر ہی کام کریں، اللہ حامی و ناصر
 ہے“

شاہی مسجد فتح پوری میں بھی ملاقات رہی، واپس کراچی پہنچے تو عالمی شہرت یافتہ
 محقق و اسلامی اسکالر ڈاکٹر مختار الدین احمد، علی گڑھ کو خاکسار کے حوالے سے لکھتے ہیں:

”بریلی شریف حاضر ہوا تھا وہاں بہار کے غلام جابر مصباحی سے
 ملاقات ہوئی وہ اردو میں ڈاکٹریٹ کرنا چاہتے ہیں ان سے
 اعلیٰ حضرت کے مکاتیب پر کام کرنے کے لیے کہا ہے وہ تیار
 ہو گئے ہیں۔ لائق جوان ہیں، درس نظامیہ سے فارغ ہیں۔ اچھے
 قلم کار ہیں۔ اس لیے اس موضوع پر کام کر لیں گے“

(نفس مصدر، ص ۵۱۱، محررہ: ۲۰ ستمبر ۱۹۹۶ء)

گورنمنٹ ڈگری کالج، میرپور خاص کے پروفیسر جناب فیاض احمد خان کے نام

محررہ مکتوب ۱۷ جون ۱۹۹۳ء میں تحریر فرماتے ہیں:

”ہندوستان کے ایک عزیز مولانا غلام جابر مصباحی کا خط آیا ہے کہ انھوں نے اور ان کے رفیق مولانا آفتاب عالم مصباحی نے ایم۔ اے اردو کر لیا ہے اب وہ مگدھ یونیورسٹی بودھ گیا، بہار سے امام احمد رضا پڑا کٹریٹ کرنا چاہتے ہیں۔“

(۱) مشائخ مارہرہ کے نام مولانا احمد رضا خان کے غیر مطبوعہ خطوط اور ان کو علمی اور ادبی جائزہ

(۲) مولانا احمد رضا خان کے اردو قصائد کا تحقیقی اور ادبی جائزہ

دونوں اسکالروں کے نام مقالہ میں شامل کر سکتے ہیں“

(نفس مصدر، ص ۶۱-۱۶۰)

پروفیسر حضرت سید محمد امین میاں علی گڑھ کو خاکسار کے حوالے سے لکھتے ہیں:

”مگدھ یونیورسٹی (گیا، بہار) سے دو حضرات اردو میں

ڈاکٹریٹ کرنا چاہتے ہیں، یعنی مولانا غلام جابر مصباحی اور مولانا

آفتاب عالم مصباحی۔ فقیر نے ایک عنوان تجویز کیا ہے:

”مشائخ مارہرہ شریف کے نام مولانا احمد رضا بریلوی کے

غیر مطبوعہ خطوط اور ان کی علمی و ادبی حیثیت“

اگر ان حضرات میں کوئی رابطہ کرے تو تعاون فرمائیں۔ اس طرح

یہ چھپا خزانہ سامنے آ جائے گا اور ایک عالم مستفیض ہوگا“

(نفس مصدر، ص ۳۰۵، محررہ: ۱۸ جون ۱۹۹۳ء)

دارالقلم دہلی کے بانی و مہتمم مولانا سلیمین اختر مصباحی کے نام مکتوب میں یہ

سطریں ملتی ہیں:

”مولانا غلام جابر مصباحی اور مولانا غلام غوث رضوی بالترتیب

بہار یونیورسٹی اور رانجھی یونیورسٹی سے اعلیٰ حضرت امام احمد رضا پر
ڈاکٹریٹ کر رہے ہیں۔ ان سے تعاون فرما کر ممنون فرمائیں“

(نفس مصدر، ص ۵۰۰، محررہ: اپریل ۲۰۰۰ء)

جب میری تھیسس کا کام پورا ہوا اور مقالہ بہار یونیورسٹی مظفر پور میں داخل کر دیا گیا
تو علامہ بدر القادری مصباحی مقیم ہالینڈ کو یہ مرثدہ سنا رہے ہیں لکھتے ہیں:

”مولانا غلام جابر مصباحی (بمبئی) نے امام احمد رضا محدث

بریلوی کے مکتوبات شریفہ پر بہار یونیورسٹی سے ڈاکٹریٹ کے

لیے مقالہ داخل کر دیا ہے اس کے علاوہ اور بہت سی اہم کتابیں

تصنیف کی ہیں“ (نفس مصدر، ص ۷۳، محررہ: ۳ شعبان المعظم ۱۴۲۲ھ)

سید عابد حسین شاہ، بہاء الدین زکریا لائبریری چکوال کو مخاطب کرتے ہوئے

رقم طراز ہیں:

”انڈیا میں مولانا غلام جابر مصباحی نے اعلیٰ حضرت علیہ الرحمۃ

کے مکتوبات پر اہم کام کیا ہے مقالہ ڈاکٹریٹ کے علاوہ ضمناً

تقریباً اٹھارہ کتابیں تیار کر لی ہیں جو مواد کے لحاظ سے سب کی

سب نئی ہوں گی۔ کوشش کی جا رہی ہے کہ ان کا کام پاکستان میں

چھپ جائے۔ وہ بہار یونیورسٹی سے ڈاکٹریٹ کر رہے ہیں۔

مقالہ داخل کر دیا ہے“

(نفس مصدر، ص ۱۸۷، محررہ: ۲۰ ستمبر ۲۰۰۳ء)

میرے مناقشہ (VIVA) اور ڈگری ایوارڈ ہونے کی ان کو خبر ملی تو انھوں نے

ہمیں مبارکبادی کا خط لکھا:

”فقیر کی طرف سے دلی مبارکبادی قبول فرمائیں، آپ نے مختصر

وقت میں عظیم کارنامے انجام دے ڈالے۔

ہر لحظہ نیا طور نئی برق تجلی
اللہ کرے مرحلہ شوق نہ ہو طے
اللہ تعالیٰ آپ کو اس مخلصانہ محبت کا پورا پورا صلہ عطا
فرمائے، آمین“ (نفس مصدر، ص ۲۲۰، محررہ: ۲۰/ ستمبر ۲۰۰۳ء)
شاہی مسجد فتح پوری کے امام و خطیب ڈاکٹر مفتی محمد مکرم احمد مظہری کو ۲۰ ستمبر
۲۰۰۳ء میں لکھتے ہیں:

”مولانا غلام جابر مصباحی نے اعلیٰ حضرت علیہ الرحمۃ کے
مکتوبات شریف پر اہم کام کیا ہے ڈاکٹریٹ کے لیے مقالہ تو لکھا
ہی ہے مگر ضمناً تقریباً اٹھارہ کتابیں تیار کر لیں۔ کئی سال قبل
بریلی شریف کے دورے پر ان کو یہ عنوان دیا تھا اور وہ حیران تھے
کہ مکتوبات پر تحقیقی مقالہ کس طرح لکھا جائے گا۔ اب کام کر کے
حیران ہیں مولانا غلام جابر مصباحی آج کل بمبئی میں ہیں وہ بہار
یونیورسٹی سے ڈاکٹریٹ کر رہے ہیں“

(نفس مصدر، ص ۲۷۴)

ادارہ تحقیقات امام احمد رضا کراچی کے صدر نشین نے جب میری تحقیقات کی
روداد دیکھی اور سرگزشت سنی، تو درج ذیل کلمات خاکسار کے لیے ارقام فرمائے:
”سب سے پہلے تو آپ اپنے اس عظیم تصنیفی کام کی تکمیل پر ہم
سب کی دلی مبارکباد قبول فرمائیے، الحمد للہ علی احسانہ گزشتہ پچیس
برسوں میں جو پیش رفت ہوئی ہے وہ آپ نے پانچ سالوں کے
قلیل عرصے میں انجام دے دی، جو یقیناً ایک عظیم کارنامہ ہے“

(مکتوب بنام راقم الحروف، محررہ: ۱۷ اکتوبر ۲۰۰۳ء)

یہی نہیں بلکہ اپنے ”معارف رضا“ کے ادارہ میں یوں پذیرائی فرمائی، تحریر

فرماتے ہیں:

”بنیادی ماخذ کی فراہمی کا ایک اور عظیم علمی اور تحقیقی کام ہندوستان کے ایک فاضل نوجوان محقق علامہ مولانا غلام جابر مصباحی زید مجدہ نے گزشتہ ۶/۵ برسوں میں انجام دیا ہے۔ مختصراً یہ کہ علامہ مصباحی نے ۱۹۹۷ء میں بہار یونیورسٹی مظفر پور انڈیا میں ”امام احمد رضا کی مکتوب نگاری“ کا موضوع پی۔ ایچ۔ ڈی کے لیے رجسٹرڈ کرایا۔ چھ سال کی محنت شاقہ کے بعد انھوں نے چار سو صفحات سے زیادہ پر مشتمل پی ایچ ڈی کا مقالہ دسمبر ۲۰۰۰ء کے وسط میں متعلقہ یونیورسٹی میں داخل کر دیا۔ لیکن علامہ مصباحی صاحب نے بفیض رضا جو عظیم بنیادی کام سرانجام دیا ہے وہ اس پی ایچ ڈی کے کام سے کہیں زیادہ اہم ہے۔ اور وہ یہ کہ انھوں نے ”کلیات مکاتیب رضا“ کے نام سے امام احمد رضا کی جانب سے مشاہیر علماء و فضلاء کو لکھے گئے خطوط کو تین جلدوں میں مرتب کر کے جمع کیا ہے اور پھر مزید دو جلدوں میں ”خطوط مشاہیر بنام امام احمد رضا“ جمع کیا۔ یہی نہیں حیرت انگیز بات یہ ہے کہ موصوف نے ان کے علاوہ مزید ۱۶ کتب مرتب و تصنیف کی ہیں۔ جن میں سے اکثر کی ضخامت تین سو (۳۰۰) صفحات سے زیادہ اور بعض کی پانچ سو (۵۰۰) صفحات سے بھی زیادہ ہے بلاشبہ علامہ غلام جابر مصباحی نے بڑی محنت و جستجو کے بعد رضویات پر بڑے ماخذ مستقبل کے محققین کے لیے مہیا کر دیے ہیں ہم خواجہ تاشان رضویت ان کی اس عظیم علمی کاوش کے لیے ان کے ممنون ہیں“ (معارف رضا، کراچی، دسمبر ۲۰۰۳ء، ص ۵-۶)

اس مضمون کا وہ حصہ جو خاکسار سے متعلق ہے اس کی مہم جوئی ۱۹۹۳ء میں شرع ہوئی جو ۲۰۰۲ء میں اختتام کو پہنچی ہو ایہ کہ رجسٹریشن کی تیاری چل رہی تھی کہ ۱۹۹۵ء میں اچانک میرا تبادلہ بمبئی سے کالکیٹ، کیرالا ہو گیا۔ جہاں زبان و ادب تو کیا، بول چال کی حد تک اردو ناپید ہے۔ نیا ماحول، نئی ثقافت اور میری گونا گوں تدریسی و تنظیمی ذمہ داریاں، چنانچہ واجبات و حالات پر قابو پانے میں مصروف رہا اور رجسٹریشن کا معاملہ التوا اور التوا کا شکار ہوتا چلا گیا۔ تا آں کہ میری خواہش و کوشش اور مرکز الثقافت السنیہ کی دعوت و اصرار پر علامہ ارشد القادری علیہ الرحمۃ، علامہ ضیاء المصطفیٰ قادری، امین ملت حضرت ڈاکٹر سید شاہ محمد امین میاں مارہروی، مناظر اسلام مفتی مطیع الرحمن رضوی پورنوی اور پروفیسر ڈاکٹر فاروق احمد صدیقی وقفہ وقفہ سے تشریف لاتے رہے۔ ان حضرات سے اپنی اس تحقیقی مہم کا ذکر کرتا اور مشورے طلب کرتا۔ بالآخر مفتی مطیع الرحمن رضوی کے اصرار پر بہار یونیورسٹی مظفر پور میں رجسٹریشن کی کوشش کی گئی۔ ۲ مئی ۲۰۰۰ء کو موضوع ”امام احمد رضا کی مکتوب نگاری“ رجسٹرڈ ہو گیا۔ پروفیسر ڈاکٹر فاروق احمد صاحب صدر شعبہ اردو، نگران مقرر ہوئے۔ ۳۰ دسمبر ۲۰۰۲ء کو تھیسس جمع کر دی گئی۔ ۲۴ نومبر ۲۰۰۴ء کو مناقشہ (VIVA) ہوا۔ ۲۰ دسمبر ۲۰۰۴ء کو نوٹی فکیشن جاری ہوا اور پھر ڈگری ایوارڈ کی گئی۔

لیکن اس ریسرچ پروجیکٹ میں جو خاص بات ہے وہ یہ کہ اول تا آخر اس گیارہ سالہ عرصہ میں مخطوطات اور نادر مواد کی تلاش و جستجو اور پھر موضوع کے تحت ترتیب و تہذیب کو مرکزی حیثیت حاصل رہی، یہاں تک کہ اصل موضوع جس توجہ کا مستحق تھا نہ دے سکا۔ چونکہ جوئی دریافت اور نیا انکشاف میری تلاش و سفر کا نتیجہ تھا اس میں زیادہ غرق رہا۔ یوں مقالہ تحقیق کے علاوہ کئی مقالات مرتب ہو گئے۔ خدا نے چاہا تو یہ تمام حلقہ علم و ادب میں نہ صرف بنظر استحسان دیکھے جائیں گے بلکہ شاہ کلید ثابت ہوں گے ان شاء اللہ المولیٰ تعالیٰ۔

واضح رہے کہ اس پورے سفر میں جس نے خضر راہ کا کام کیا ہے وہ حضرت علامہ ڈاکٹر شاہ محمد مسعود احمد مدظلہ العالی کی بے لوث محبت اور رہنمائی ہے۔ ڈالیوں پر جب تک کلیاں مسکراتی رہیں گی گل و لالہ ہنستے رہیں گے، بلبل چہکتے رہیں گے، شاہ محمد مسعود احمد کی رہنمائی فکر رضا پر کام کرنے والوں کو نئی جہتیں دکھاتی رہیں گی۔

وما توفیقی الا باللہ



محسن الملک الرافع والمدل والجرود

امام احمد رضا خان بریلوی کی

عالمی اہمیت

پروفیسر ڈاکٹر محمد ہارون
آکسفورڈ یونیورسٹی انگلینڈ



ای۔ ۵۰۶/۲، ناظم آباد، کراچی، (ہند)

اسلامی جمہوریہ پاکستان ۱۴۱۶ھ / ۱۹۹۶ء

ادارہ مستغویہ



بِسْمِ اللَّهِ الرَّحْمَنِ الرَّحِيمِ

نَحْنُ قَسَمْنَا بَيْنَهُمْ مَخَشِيَتَهُمْ فِي الْحَيَاةِ الدُّنْيَا
ہم ان میں ان کی زیت کا سامان دنیا کی زندگی میں بانٹا (زخرف: ۳۲)

زیت کا صلح و صلح

اعلیٰ حضرت امام اہلسنت مجدد دین و ملت رضی اللہ تعالیٰ عنہ

ادارہ مسوویہ

۵۰۶/۲-ای، ناظم آباد، کراچی سندھ، اسلامی جمہوریہ پاکستان

۱۴۱۸ھ / ۱۹۹۸ء

امام احمد رضا

اور

علوم جدیدہ و قدیمہ

پروفیسر ڈاکٹر محمد مسعود احمد مظہری مجددی

ایم اے گولڈ میڈلسٹ۔ پی۔ ایچ۔ ڈی

پرنسپل گورنمنٹ ڈگری کالج ٹھٹھ

ناشر

ادارہ مسعودیہ
ای۔ ۵۰۶/۲، ناظم آباد، کراچی، (سندھ)
اسلامی جمہوریہ پاکستان ۱۴۱۶ھ/۱۹۹۶ء

ثانی اعلیٰ اعظمیٰ محمد بن حوق مجتہد دین و ملت، اعلیٰ اہلسنت

مرآة الفقہاء

(امام احمد رضا خان بریلوی رحمۃ اللہ تعالیٰ علیہ)

تحقیق

پروفیسر ڈاکٹر محمد مسعود احمد مجتہدی مظہری
پرنسپل گورنمنٹ ڈگری کالج، ٹھٹہ (سندھ)

ناشر

ادارہ مسعودیہ
۱۵۰۶/۱، ناظم آباد، کراچی، (سندھ)
اسلامی جمہوریہ پاکستان ۱۴۱۶/۱۹۹۶ء

امام احمد رضا محدث بریلوی کا

عظیم صلاحتی منصوصہ

ڈاکٹر محمد ہارون
چیئرمین رضا اکیڈمی، انگلستان

ترجمہ

ڈاکٹر عبدالنعیم عنزی
ڈائریکٹر الرضا اسلامک سینٹر — بریلی

ادارہ منصوصہ

۵، ۶۔ ای، ناظم آباد کراچی اسلامی جمہوریہ پاکستان، ۱۴۱۷۶۱۹۹۷

بِسْمِ اللّٰهِ الرَّحْمٰنِ الرَّحِیْمِ

عالمی جامعہ

پروفیسر ڈاکٹر محمد مسعود احمد

①

مع اضافات جدیدہ

ڈاکٹر اقبال احمد قادری



ادارۃ منویہ

۶/۲-۵-ای، نظم آباد، کراچی۔ اسلامی جمہوریہ پاکستان

ادارہ مسعودیہ کی کتب ملنے کے پتے

- ۱۔ ادارہ مسعودیہ، ۲/۶، ۵۔ ای ناظم آباد، کراچی۔ فون 92-21-6614747
- ۲۔ ضیاء الاسلام پبلی کیشنز۔ ضیا، منزل (شوگن مینشن) آف ٹمپل ٹاور
روڈ، کراچی فون نمبر 2633819-2213973
- ۳۔ محمد عارف و عبدالراشد مسعودی۔ اسٹاکسٹ ادارہ مسعودیہ کراچی
شاپ نمبر B-2 سرج منزل امام بارگاہ اسٹریٹ نزد کچھی میمن مسجد بالمقابل گالف
ہوٹل صدر کراچی، پاکستان۔ فون نمبر: 021-5217281
موبائل: 0320-5032405
- ۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد،
کراچی نمبر ۵، فون: 4910584-4926110
- ۵۔ ضیاء القرآن۔ 14۔ انفال سنٹر، اردو بازار، کراچی
فون: 021-2630411-2210212
- ۶۔ فریڈ بک اسٹال ۳۸۔ اردو بازار لاہور فون نمبر۔ 042-7224899
- ۷۔ مکتبہ الجامعہ نقشبندیہ بستان العلوم۔
کڈہالہ (مجاہد آباد)، آزاد کشمیر براستہ گجرات، اسلامی جمہوریہ پاکستان۔
- ۸۔ گلوبل اسلامک مشن 355، انٹ اسٹریٹ سویٹ ۲ یونکرس، نیویارک 10701،
P O Box 1515 نیلفون: 914)709-1705 فیکس: 914)709-1593
- ۹۔ جناب منیر حسین مسعودی، 46، ہولی لین، سمیتھوک، ویسٹ ڈیلینڈز B67 7JD،
انگلینڈ، U.K۔



Designed & Processed by AL-HADI Graphics Cen. 3300-27 Zia